

భూవివాదాలకు చెక్!



నేటి నుంచి భూభారతి అమలు
విడు మండలాల్లో ప్రయోగాత్మకంగా
సేవలు ప్రారంభం
ప్రతి సర్వే నంబర్కు 'భూధార్'
అధికారులతో పాంగులేటి సమీక్ష


వివరాలు 3వ పేజీలో

చురకలు

Published From Karimnagar, Hyderabad, Adilabad, Warangal

| సంపుటి : 21 | సంచిక : 17 | కరీంనగర్ | గురువారం | 2 ఏప్రిల్, 2026 | ఎడిటర్ : మొహ్మద్ ఇబ్రహీం | పేజీలు 12 + 8 జిల్లా అనుబంధం | వెల : 1.00 |

నిప్పుల కొలిమిలా



రానున్న మూడు నెలలు
మండుటండలు భాయం!



- ఏప్రిల్ నుంచి జూన్ వరకు సాధారణం కంటే అధిక ఉష్ణోగ్రతలు
- పది రోజులకు పైగా వీయనున్న వడగాడ్లు.. ఐఎండీ హెచ్చరిక

రేషన్ కార్డుల విరివేత దుర్మార్గం

5 లక్షల కార్డులు ఇచ్చి.. 15 లక్షలు తొలగించే కుట్ర..



బీబీ లిట్లెను సాకుగా చూపడం అన్యాయం కొండగట్టు ఘటనపై విచారణకు డిమాండ్ రాష్ట్ర ప్రభుత్వంపై కవిత ధ్వజం!



పాంగులేటి అక్రమాలపై 'హాస్ కమిటీ' వేయాలిందే

ఎమ్మెల్యే పాడి కౌశిక్ రెడ్డి డిమాండ్ ■ సీఎడి విచారణతో న్యాయం జరగదు ■ కడియం శ్రీహరి ఏ పార్టీలో ఉన్నారో చెప్పాలి ప్రజల పక్షాన ప్రశ్నిస్తే కేసులతో గొంతు నొక్కుతారా? : జిఆర్ఎస్ నేతలు

అడుగంటుతున్న జూరాల

ఉమ్మడి మహబూబ్ నగర్ జిల్లాకు ప్రాణాధారమైన జూరాల ప్రాజెక్టు ప్రస్తుతం డెడ్ సెక్షన్లతో చేరుకోవడంతో పాలమూరు రైతాంగం ఆందోళన చెందుతోంది. దీంతో సాగునీటితో పాటు, తాగునీటి కష్టాలు తప్పేలా లేవు. ఎండలు ముదురుతున్న కొద్దీ ప్రాజెక్టులో నీటి మట్టం అట్టడుగుకు పడిపోవడంతో కోయిల్ సాగర్ లిఫ్ట్ మోటార్లకు నీరు అందడం లేదు. దీని ప్రభావం కోయిల్ సాగర్ చివరి ఆయకట్టుపై తీవ్రంగా పడుతోంది. సాగునీరు అందక చేతికి వచ్చిన పంటలు ఎండిపోయే స్థితికి చేరుకోవడంతో రైతులు ఆందోళన చెందుతున్నారు.

- పాలమూరు రైతాంగంలో సాగునీటి సెగ!
- డెడ్ సెక్షన్లతో చేరిన నీటిమట్టం..
- ఎండిపోతున్న కోయిల్ సాగర్ ఆయకట్టు
- కర్ణాటక సర్కారుతో మంత్రి ఉత్తమ సంప్రదింపులు..
- 5 టీఎంసీల కోసం విజ్ఞప్తి



కాంట్రాక్ట్, అవుట్సోర్సింగ్ ఉద్యోగులకు తీపి కబురు

ఇక నేరుగా ఖాతాల్లో జీతాలు జమచేయనున్న ప్రభుత్వం



రెండు జీపీలకు వికాస్ పురస్కారాలు

'దీన్ దయాళ్' ఉపాధ్యాయ పంచాయత్ సతత్ వికాస్' అవార్డుల ప్రకటన హార్షం వ్యక్తం చేసిన మంత్రి సీతక్క..

.. వివరాలు 3లో



ఆయుధాలు విడిచి, జనజీవన ప్రపంచంలో కలవాలని అడవిని వదిలి వచ్చిన మావోయిస్టులకు పునరావాసం దేవుడెరుగు.. కనీసం తమ సొంత ఇళ్లకు చేరుకునే భాగ్యం కూడా కలగడం లేదు. ఛత్తీస్ గఢ్, మహారాష్ట్ర పోలీసుల ఆధీనంలో సుమారు 2500 మంది మాజీ మావోయిస్టులు గత నాలుగు నెలలుగా నిర్బంధంలోనే ఉండటం ఇప్పుడు చర్చనీయాంశంగా మారింది. మార్చి 31 తో 'అవరేషన్ కార్' ముగిసిన తర్వాత తమను విడుదల చేస్తారని ఆశించిన వీరికి నిరాశే ఎదురైంది.

అడవికి, ఇంటికి మధ్య మాజీ అనన్నలు


పోలీస్ కస్టడీలోనే 2500మంది మాజీ మావోయిస్టులు నాలుగు నెలల నుండి ఛత్తీస్ గఢ్ మహారాష్ట్ర పోలీస్ బందీలుగా



(కట్టా నరేంద్రాచారి, సీనియర్ జర్నలిస్టు)

ఆయుధాలు విడిచి, అడవిని వదిలిన మావోయిస్టు పార్టీ మాజీ సభ్యులైన ఇంకా ఇంటికి చేరుకోలేదు.. ఆరు నెలల కాలం క్రితం మావోయిస్టు పార్టీలో కొనసాగిన నాయకులు, కేంద్ర, రాష్ట్ర కమిటీ, జిల్లా కమిటీ నాయకులు ఎవరు కూడా తమ తమ ఇళ్లకు చేరుకోకుండా పోలీసులు నిర్బంధంలో ఉంచారు. సూటిగా నిర్బంధంగా చెప్పకపోయినప్పటికీ గడివిరోలి, జగదల్పూర్, సుకుమా, రాయపూర్, నారాయణపూర్, కాంకేర్, బీజాపూర్ లాంటి జిల్లా కేంద్రాల్లోని పోలీస్ స్టేషన్లలో లొంగిపోయిన మావోయిస్టులంతా మార్చి 31 తేదీ కోసం ఎదురు చూశారు. కార్ ముగింపు మిగతా 3లో

ఒరాకిల్ లేఆఫ్ బాంబు



- 30వేల మంది టెక్నీల్ తొలగింపు!
- అందులో 12 వేలమంది భారతీయులే..
- తెలంగాణామున 6 గంటలకే టల్నివేషన్ మెయిల్స్
- లాభాల్లో ఉన్నా భార్యల కోత పేరిట వేటు
- ఐటీ లోకంలో తీవ్ర కలకలం

ప్రపంచ ప్రసిద్ధ సాఫ్ట్వేర్ దిగ్గజం 'ఒరాకిల్' ఐటీ రంగంలో పెను సంఘటనం సృష్టించింది. సంస్థాగత పునర్వ్యవస్థీకరణ పేరుతో ప్రపంచవ్యాప్తంగా ఉన్న తన సిబ్బందిలో ఏకంగా 18 శాతం మందిని ఇంటికి పంపాలని నిర్ణయించింది. ఈ భారీ కోతలో భాగంగా దాదాపు 30,000 మంది ఉద్యోగులు తమ ఉపాధిని కోల్పోయారు. అత్యంత విచారకరమైన విషయం ఏంటంటే.. ఈ బాధితుల్లో సుమారు 12,000 మంది భారతీయులే ఉన్నట్లు సమాచారం.

నాట్స్ నుంచి తప్పుకుంటాం



- అది 'కాగితపు పులి' కూటమి..
- ఇరాన్ యుద్ధంలో మిత్రదేశాల సహకారం సున్నా.. అందుకే ఈ ఆలోచన
- అమెరికా అధ్యక్షుడు డొనాల్డ్ ట్రంప్ మరీనారి సంఘటనం
- బ్రెటన్ నౌకాదళంపై బద్దేవా..
- ట్రంప్ వ్యాఖ్యలను తోసిపుచ్చిన కీర్ స్టార్బర్

అమెరికా అధ్యక్షుడు డొనాల్డ్ ట్రంప్ అంతర్జాతీయ వేదికపై మరోసారి బాంబు పేల్చారు. ప్రపంచంలోనే అత్యంత శక్తివంతమైన సైనిక కూటమిగా భావించే నార్త్ అట్లాంటిక్ ట్రీటీ ఆర్గనైజేషన్ (నాటో) నుంచి అమెరికా వైదొలిగే అంశాన్ని తీవ్రంగా పరిశీలిస్తున్నట్లు ఆయన ప్రకటించారు.

పొంగులేటి అక్రమాలపై 'హాస్ కమిటీ' వేయాల్సిందే

- ఎమ్మెల్యే పాడి కౌశిక్ రెడ్డి డిమాండ్
- సీబీ విచారణతో న్యాయం జరగదు..
- కడియం శ్రీహరి ఏ పార్టీలో ఉన్నారో చెప్పాలి
- ప్రశ్నిస్తే కేసులతో గొంతు నింకొత్తారా?
- తెలంగాణ భవన్ లో బీఆర్ఎస్ నేతల ధ్వజం



గలిగిన కడియం శ్రీహరి ప్రస్తుతం ఏ పార్టీ పక్షాన మాట్లాడుతున్నారో స్పష్టం చేయాలని కౌశిక్ రెడ్డి డిమాండ్ చేశారు. "అన్నం పెట్టిన కేసీఆర్ ను విమర్శించడం కడియంకు తగదు. ఆయన బీఆర్ఎస్ సభ్యుడైతే మా వెనుకే కూర్చోవాలి కదా.. కాంగ్రెస్ వాళ్ల మధ్య ఎందుకు కూర్చున్నారు?" అని ప్రశ్నించారు. పార్టీ మారిన వ్యక్తిని కాంగ్రెస్ ఎమ్మెల్యేలు భుజాన ఎత్తుకోవడం సిగ్గుచేటున్నారు.

అసెంబ్లీలో చర్చా స్థాయి
దిగజాలిది : ఎమ్మెల్యే సంజయ్

కోరుట్ల ఎమ్మెల్యే కల్వకుంట్ల సంజయ్ మాట్లాడుతూ, అసెంబ్లీలో మంత్రులు సభ్యులే వదిలేసి తోటి సభ్యులను తిట్టడానికే సమయం కేటాయిస్తున్నారని విమర్శించారు. స్వర్ణకారుల కష్టాలు, ప్రజా సమస్యల గురించి చర్చించకుండా కేవలం అవినీతి ఆరోపణలు ఉన్న మంత్రులను వెనకేసుకొస్తున్నారని ఆరోపించారు. అసెంబ్లీ చర్చలు చూసి పిల్లలు నవ్వుకుంటున్నారని, ఇప్పటికైనా పాలసీల గురించి, రాజ్యాంగ విలువల గురించి చర్చించాలని సూచించారు. ఎన్ని ఇబ్బందులు పెట్టినా, కేసులు వేసినా ప్రజల పక్షాన పోరాటం ఆపేది లేదని బీఆర్ఎస్ ఎమ్మెల్యేలు స్పష్టం చేశారు.



రేషన్ కార్డుల ఏరివేత దుర్మార్గం

5 లక్షల కార్డులు ఇచ్చి.. 15 లక్షలు తొలగించే కుట్ర..

బీజేపీ లిటర్స్ ను సాకుగా చూపడం అన్యాయం

ప్రభుత్వంపై కల్వకుంట్ల కవిత ధ్వజం!

హైదరాబాద్, ఏప్రిల్ 1: తెలంగాణ రాష్ట్రంలో పేదలకు అందాల్సిన రేషన్ కార్డుల విషయంలో రేషన్ రెడ్డి సర్కార్ అనుసరిస్తున్న తీరుపై తెలంగాణ జాగృతి అధ్యక్షురాలు కల్వకుంట్ల కవిత తీవ్రస్థాయిలో మండిపడ్డారు. రేషన్ కార్డుల ఏరివేత పేరిట ప్రభుత్వం చేపట్టిన చర్యలు దుర్మార్గమని, వీటిని తక్షణమే నిలిపివేయాలని ఆమె డిమాండ్ చేశారు. బుధవారం హైదరాబాద్ లో మీడియాతో మాట్లాడిన ఆమె, కాంగ్రెస్ ప్రభుత్వం పేదలను వేధిస్తోందని ఆరోపించారు. గత ప్రభుత్వం రేషన్ కార్డులు ఇవ్వలేదని విమర్శించి అధికారంలోకి వచ్చిన కాంగ్రెస్, ఇప్పుడు అందుకు విరుద్ధంగా వ్యవహరిస్తోందని కవిత విమర్శించారు. కొత్తగా 5 లక్షల కార్డులు ఇచ్చామని ప్రచారం చేసుకుంటూనే, మరోవైపు రకరకాల సాకులతో 15 లక్షల కార్డులను తొలగించేందుకు కుట్ర వస్తున్నారని సంచలన ఆరోపణలు చేశారు. బీజేపీ రిటర్న్స్ ఫైల్ చేయడం, ప్రైవేట్ ఉద్యోగాలు చేయడం వంటి కారణాలను చూపి పేదల నోటి కాద కూడా తీసివేయడం అన్యాయమని ఆమె ఆవేదన వ్యక్తం చేశారు. పేదరిక నిర్మూలన దిశగా అడుగులు వేయాల్సిన ప్రభుత్వం, ఇలాంటి చర్యలతో వారిని మరింత ఇబ్బందులకు గురిచేస్తోందని హితవు పలికారు. జగిత్యాల జిల్లా కొండగట్టు అంజన్ ఆలయంలో జరిగిన చలువ పందిళ్ల ప్రమాదంపై కూడా కవిత స్పందించారు. హనుమాన్ చిన్మ జయంతి వేడుకల కోసం నాసిరకం పందిళ్ల వేయడం వల్లే అవి కూలి 15 మంది భక్తులు గాయపడ్డారని, ఇది ప్రభుత్వ నిర్లక్ష్యానికి పరాకాష్ట అని మండిపడ్డారు. పనుల్లో తీవ్రమైన నాణ్యత లోపం కనిపిస్తోందని, ఉత్సాహ సమయంలో ఇలాంటి ప్రమాదాలు జరగడం భక్తుల భద్రతపై ఆందోళన కలిగిస్తోందని అన్నారు. గాయపడిన వారికి మెరుగైన వైద్యం అందించాలని, ఈ ఘటనపై సమగ్ర విచారణ జరిపి బాధ్యులైన అధికారులపై కఠిన చర్యలు తీసుకోవాలని ఆమె ప్రభుత్వాన్ని డిమాండ్ చేశారు.

గ్యారంటీలపై నిలదీయండి: రామ్

హైదరాబాద్, ఏప్రిల్ 1: కాంగ్రెస్ ప్రభుత్వం చేపట్టిన ప్రజా పాలన- ప్రగతి ప్రణాళిక 99 రోజుల కార్యక్రమంలో 6 గ్యారంటీల అమలులో అనుసరిస్తున్న నిర్లక్ష్యాలపై నిరసన తెలుపుతూ నిలదీయాలని బీజేపీ రాష్ట్ర అధ్యక్షుడు ఎస్. రామచంద్రారావు పార్టీ కార్యకర్తలకు సూచించారు. కాంగ్రెస్ పార్టీ రాష్ట్రంలో అధికారంలోకి రాగానే ముందుగా 6 గ్యారంటీలను అమలు చేస్తామని హామీ ఇచ్చి రెండేళ్లయినా ఇంతవరకు అమలు చేయకుండా మోసం చేస్తుందని అన్నారు. ఓటర్ల జాబితా సమగ్ర సర్వేలో బాత్ స్నాయి కార్యకర్తలు బీఎల్ఎల్తో కలిసి ఇంటింటికి వెళ్లి బోగస్ ఓటర్లను ఏరి వేయడంలో సహకరించాలన్నారు. జీహెచ్ఎంసీ ఎన్నికలు రాబోయే రోజుల్లో ఎప్పుడైనా వచ్చే అవకాశమున్నందున పార్టీ కార్యకర్తలు సిద్ధంగా ఉండాలని ఆయన పిలుపునిచ్చారు.

అమరావతి బిల్లును స్వాగతించిన మంత్రి పాన్నం

తెలంగాణ హామీలు అమలు చేయాలని డిమాండ్

హైదరాబాద్, ఏప్రిల్ 1: ఏపీ రాజధాని అమరావతికి చట్టబద్ధత బిల్లు.. లోక్ సభలో ఆమోదం పొందడాన్ని తెలంగాణ మంత్రి పాన్నం ప్రభాకర్ స్వాగతించారు. ఏపీ ప్రజలకు అభినందనలు తెలిపారు. రాజధాని నిర్మాణం ద్వారా ఏపీ పురోగమించాలని ఆకాంక్షించారు. తెలంగాణకు ఇచ్చిన విభజన హామీలను కూడా వెంటనే అమలు చేయాలని కేంద్రానికి డిమాండ్ చేశారు. రాష్ట్రానికి ఇచ్చిన హామీల అమలులో కేంద్రం వివక్ష చూపుతోందని, నిర్లక్ష్యంగా వ్యవహరిస్తోందని ఆరోపించారు. బయ్యారం ఉక్కు పరిశ్రమ, కాజీపేట రైల్వే కోట్ ఫ్యాక్టరీ, బిఎం పండ్ల హామీలను ఇప్పటికే నెరవేర్చలేదు. వెనుకబడిన ప్రాంతాల అభివృద్ధికి ప్రత్యేక నిధులు, పారిశ్రామిక ప్రోత్సాహకాలు వంటి అంశాల్లో కూడా కేంద్రం మాట తప్పింది. తెలంగాణ ప్రజల ఆకాంక్షలను గౌరవిస్తూ విభజన చట్టంలో పొందుపరిచిన అన్ని హామీలను కేంద్ర ప్రభుత్వం వెంటనే అమలు చేయాలని మంత్రి పాన్నం డిమాండ్ చేశారు.

మార్కాపురం బస్సు ప్రమాద డ్రైవర్, యజమాని అరెస్ట్

మార్కాపురం, ఏప్రిల్ 1: మార్కాపురం బస్సు ప్రమాదం కేసులో డ్రైవర్ యువరాజు, బస్సు యజమాని హరికృష్ణారెడ్డిని పోలీసులు అరెస్ట్ చేశారు. ఈ ఘోర ప్రమాదంలో 14 మంది ప్రయాణికులు సజీవ దహనమయ్యారు.. మరో 28 మంది గాయపడ్డారు. మార్చి 26న తెల్లవారుజామున మార్కాపురం మండలం రాంబరం సమీపంలో హరికృష్ణ ట్రావెల్స్ బస్సు ఎదురుగా వస్తున్న టిప్టర్ ను ఢీకొట్టింది. హైదరాబాద్ లో శ్రావణి ట్రావెల్స్ నడుపుతున్న యార్లగడ్డ కోటేశ్వరరావు వద్ద బస్సును సెకండ్ హ్యాండ్ గా కొనుగోలు చేసి హరికృష్ణారెడ్డి నడుపుతున్నట్లు తెలుస్తోంది. ప్రమాదం సమయంలో బస్సులో సుమారు 35 నుంచి 41 మంది ప్రయాణికులు ఉన్నారు. ప్రమాదానికి డ్రైవర్ నిర్లక్ష్యం, బస్సు యాంత్రిక లోపాలు కారణమని ప్రాథమిక విచారణలో తేలింది. ప్రమాదం జరిగిన వెంటనే డ్రైవర్ యువరాజు, యజమాని హరికృష్ణారెడ్డి పరారీలో ఉండగా.. పోలీసులు వారిని గుర్తించి అదుపులోకి తీసుకున్నారు. ఈ ప్రమాదంలో గాయపడిన 28 మంది ప్రయాణికులు మార్కాపురం ప్రభుత్వ ఆసుపత్రిలో చికిత్స పొందుతున్నారు.

అమరావతిపై చర్చలో కిషన్ రెడ్డి వ్యాఖ్యలు

నిరసన వ్యక్తం చేసిన కాంగ్రెస్ ఎంపీలు

తెలంగాణ విభజన హామీలు నెరవేర్చాలన్న ఎంపి వంశీ

న్యూఢిల్లీ, ఏప్రిల్ 1: ఏపీ అమరావతి చట్టబద్ధత బిల్లుపై చర్చ సందర్భంగా లోక్ సభలో కేంద్రమంత్రి కిషన్ రెడ్డి చేసిన వ్యాఖ్యలు దుమారం రేపాయి. 1969 తెలంగాణ ఉద్యమంలో పాల్గొన్న ఉద్యమాకారులను కాంగ్రెస్ కాల్చివేసిందిని వ్యాఖ్యానించారు. చివరి దశ ఉద్యమంలో కూడా 1200 మంది అత్యుబిదానాలతో తెలంగాణ వచ్చిందన్నారు. కాంగ్రెస్ మెడలు వంచి తెలంగాణ ప్రజలు రాష్ట్రాన్ని సాధించుకున్నారన్న కిషన్ రెడ్డి.. సుదీర్ఘ పోరాటంతో తెలంగాణ కల సాకారమైందన్నారు. అయితే గత బీఆర్ఎస్ ప్రస్తుత కాంగ్రెస్ రాష్ట్రాన్ని అప్పులకుప్ప చేశారని ఆరోపించారు. ఏపీలో ఏడు ఎయిర్ పోర్టులు ఉంటే.. తెలంగాణలో ఒక్కటే ఎయిర్ పోర్టు ఉందన్నారు. కాంగ్రెస్, బీఆర్ఎస్ వ్యవహార శైలితోనే తెలంగాణకు ఎయిర్ పోర్టులు రావడం జరిగింది. ఇప్పటికైనా తెలుగు రాష్ట్రాలు కలిపి అభివృద్ధిలో ముందుకెళ్లాలని సూచించారు. అవుడమ్మల్లాగా అభివృద్ధిలో ముందుకు



ఏర్పాటు చేయాలన్నారు. అంతకు ముందు మాట్లాడిన పెద్దపల్లి ఎంపీ పంశీకృష్ణ తెలంగాణకు కేంద్రం బకాయిలు చెల్లించాలన్నారు. ఏపీ చేపట్టిన బనకచర్లతో తెలంగాణకు తీవ్ర అన్యాయం జరుగుతోందన్నారు. తెలంగాణకు రావాల్సిన 200 టీఎంసీల నీళ్లు ఏపీ డైవర్ట్ చేస్తుందని ఆరోపించారు. బనకచర్లతో వందలాది ఎకరాలు నీటి మునుగుతున్నాయి. తెలంగాణ కష్టాల మీద ప్రధాని మోదీ దృష్టిపెట్టాలన్నారు. పెద్దపల్లి జిల్లాకు ఎయిర్పోర్టు మంజూరు చేయాలని పెద్దపల్లి ఎంపీ వంశీకృష్ణ అన్నారు. పెద్దపల్లి జిల్లాకు ఎయిర్ పోర్టు కోసం రిక్వెస్ట్ చేశామన్నారు. పెద్దపల్లి జిల్లాకు ఎయిర్ పోర్టు మంజూరు చేయాలని డిమాండ్ చేశారు. పెద్దపల్లి జిల్లా అంతర్గాంట్ గ్రీన్ ఫీల్డ్ ఎయిర్పోర్టు ఏర్పాటుకు అంతర్గాంట్ మండల కేంద్రంలో ఎయిర్పోర్టు నిర్మాణం కోసం 591 ఎకరాల ప్రభుత్వ భూమి అందుబాటులో ఉందని ప్రభుత్వానికి ఇప్పటికే నివేదిక అందిన విషయం తెలిసింది. ఈ క్రమంలో అక్కడ ఎయిర్ పోర్టు నిర్మాణం సాధ్యమవుతుందా అనే విషయమై శ్రీ ఫిజిబిటి స్టడీ చేసేందుకు రూ. 40.53 లక్షల ఫీజును ఎయిర్ పోర్టు అథారిటీ ఆఫ్ ఇండియాకు చెల్లిస్తూ రాష్ట్ర ప్రభుత్వ స్టేషన్ ఛీఫ్? సెక్రటరీ వికాస్? రాజ్ గతేడాదిలో ఉత్తరులు జారీ చేశారు.

మంగళహాట్ గోదాముపై దాడి

హోటళ్లకు చచ్చిన మేకల మాంసం

కుళ్లిన పది టన్నుల మాంసం స్వాధీనం

హైదరాబాద్, ఏప్రిల్ 1: హైదరాబాద్ నగరంలో ప్రజల ప్రాణాలతో చెలాటమడుతున్న మరో కల్లీ మాంసం మూత గుట్టును పోలీసులు రట్టు చేశారు. మంగళహాట్ పోలీస్ స్టేషన్ పరిధిలోని రెండు గోదాములపై మెరుపు దాడులు నిర్వహించి సుమారు 10 టన్నుల కుళ్లిన మాంసాన్ని అధికారులు స్వాధీనం చేసుకున్నారు. గోల్కొండ ట్యాన్కర్స్, హెచ్-ఫ్యాన్స్, జీహెచ్ఎంసీ అధికారులు సంయుక్తంగా ఈ ఆపరేషన్ నిర్వహించారు. విశ్వనీయ సమాచారం మేరకు మంగళహాట్ లోని గోదాములపై దాడులు నిర్వహించగా, నిల్వ ఉంచిన భారీ మొత్తంలో ఈ కుళ్లిన మాంసం బయటపడింది. ఈ దండా వెనుక అక్రమీ అనే వ్యక్తి కీలక సూత్రదారిగా వ్యవహరిస్తున్నట్లు పోలీసులు గుర్తించారు. నిందితుడు జమ్ముకశ్మీర్, మహారాష్ట్ర, ఉత్తరప్రదేశ్ వంటి రాష్ట్రాల నుంచి చనిపోయిన



మేకలను తక్కువ ధరకు తెప్పించి, ఇక్కడ నిల్వచేస్తున్నట్లు విచారణలో తేలింది. ఈ కుళ్లిన మాంసాన్ని నగరంలోని వివిధ హోటళ్లు, బిర్యానీ సెంటర్లకు సరఫరా చేస్తున్నట్లు సమాచారం. ఈ వ్యవహారంలో ప్రధాన నిందితుడు అక్రమీతో పాటు మొత్తం నలుగురిని అదుపులోకి తీసుకున్నారు పోలీసులు. ఈ ఘటనలో సదరు గోదాములను సీజ్ చేసిన అధికారులు.. నమూనాలను పరీక్షల నిమిత్తం ల్యాబ్ కు పంపారు. నిందితులపై పలు సెక్షన్ల కింద కేసులు నమోదుచేసి దర్యాప్తు చేస్తున్నట్లు అధికారులు తెలిపారు. ఇటీవల నగరంలో వరుసగా బయటపడుతున్న ఇలాంటి కల్లీ దండాలు పట్ల ప్రజలు ఆందోళన వ్యక్తం చేస్తున్నారు. బయట ఆహారం తీసేటప్పుడు, మాంసం కొనుగోలు చేసేటప్పుడు అప్రమత్తంగా ఉండాలని అధికారులు సూచిస్తున్నారు.

నేడు నగరంలో హనుమాన్ శోభాయాత్ర

3వేల మందితో పోలీస్ బందోబస్తు

హైదరాబాద్, ఏప్రిల్ 1: నగరంలో హనుమత్ జయంతికి భారీగా ఏర్పాట్లు చేస్తున్నారు. ఇకపోతే గురువారం హనుమత్ జయంతి సందర్భంగా శోభాయాత్ర నిర్వహించడం ఏటా ఆనవాయితీగా వస్తోంది. ఏప్రిల్ 2న హనుమత్ శోభాయాత్ర ప్రశాంతంగా జరిగేందుకు అన్ని ఏర్పాట్లు చేసినట్లు సీటీ పోలీస్ కమిషనర్ వీసీ సజ్జనార్ తెలిపారు. వివిధ ప్రభుత్వ శాఖల అధికారులు, ఉత్సవ నిర్వాహకులతో సమన్వయ సమావేశం నిర్వహించాక పలు నిర్ణయాలు తీసుకున్నారు. ఈ సందర్భంగా సీపీ మాట్లాడుతూ ప్రధాన యాత్రలో సుమారు 168 శోభాయాత్రులు కలవనున్న నేపథ్యంలో అవాంఛనీయ ఘటనలు చోటుచేసుకోకుండా సుమారు 3వేల మంది పోలీసు సిబ్బందితో పటిష్ట బందోబస్తు నిర్వహిస్తున్నామన్నారు. యాత్ర నిర్వహణలో పరిధిరక్ష

తగిన శిక్షణ ఇచ్చి, రోప్ పార్టీ సభ్యులను అధిక సంఖ్యలో ఏర్పాటు చేసుకోవాలని నిర్వాహకులకు సీపీ సూచించారు. పై ఓపర్లు, రైల్వే బ్రీడ్ల వద్ద తగిన జాగ్రత్తలు పాటించాలని, ట్రాఫిక్ ఇబ్బందులు కలగకుండా ముందస్తు మల్లీపులు చేపట్టాలని అధికారులను ఆదేశించారు. నోషల్ మీడియాలో రెచ్చగొట్టే పోస్టులు పెడితే కఠిన చర్యలు తీసుకుంటామని హెచ్చరించారు. గౌరవగా రామమందిరాన్ని దర్శించుకున్న సీపీ సజ్జనార్ అక్కడి నుంచి తాడేబండ్ హనుమాన్ దేవాలయం వరకు ఉన్న 12 కిలోమీటర్ల శోభాయాత్ర మార్గాన్ని వాహనంపై క్షేత్రస్థాయిలో పరిశీలించారు. ఇప్పటికే ఈ ప్రాంతంలో రోడ్లపై చెత్తాచెదారం, మట్టికుప్పలు, రాళ్లు లేకుండా, రోడ్లపైకి వచ్చే చెట్టుకొమ్మలు తొలగించే పనులు చేస్తున్నారు. ప్రజలు శాంతియుతంగా యాత్ర జరిగేలా సహకరించాలని విజ్ఞప్తి చేశారు.





అడుగంటుతున్న జూరాల

మహబూబ్ నగర్, ఏప్రిల్ 1: ఉమ్మడి మహబూబ్ నగర్ జిల్లాకు ప్రాణాధారమైన జూరాల ప్రాజెక్టులో నీటిమట్టం ప్రమాదకర స్థాయిలో పడిపోవడంతో ఆయకట్టు రైతాంగం తీవ్ర ఆందోళన చెందుతోంది. ఎండలు ముదురుతున్న కొద్దీ ప్రాజెక్టు డెడ్ స్టోర్ టీజీ చేరుకోవడంతో సాగునీటితో పాటు తాగునీటి ఎద్దడి ఏర్పడే సూచనలు కనిపిస్తున్నాయి. ముఖ్యంగా కోయల్ సాగర్ లిఫ్ట్ మోటార్లకు నీరు అందకపోవడంతో చివరి ఆయకట్టు భూముల్లో పంటలు ఎండిపోయే స్థితికి చేరుకున్నాయి. ఈ క్షిప్ర పరిస్థితుల్లో ఎండిపోతున్న పంటలను కాపాడేందుకు తెలంగాణ ప్రభుత్వం రంగంలోకి దిగింది. నారాయణపూర్ ప్రాజెక్టు నుంచి

జూరాలకు నీటిని విడుదల చేయించేందుకు నీటి పారుదల శాఖ మంత్రి ఉత్తమ్ కుమార్ రెడ్డి ముమ్మర ప్రయత్నాలు చేస్తున్నారు. ఇందులో భాగంగా ఆయన కర్ణాటక ఉప ముఖ్యమంత్రి డి.కే.శివకుమార్తో ఫోన్లో మాట్లాడి, తక్షణమే కనీసం 5 టీఎంసీల నీటిని విడుదల చేయాలని కోరారు. కేవలం ఫోన్ సంప్రదింపులతో పరిమితం కాకుండా, పాలమూరు జిల్లాకు చెందిన మంత్రులు, ఎమ్మెల్యేల బృందం మరో వారం రోజుల్లో బెంగళూరుకు వెళ్లి కర్ణాటక ముఖ్యమంత్రి సిద్ధరామయ్యను నేరుగా కలవాలని నిర్ణయించుకుంది. కోయల్ సాగర్ ఆయకట్టును ఆదుకోవడానికి తక్షణమే నీటిని విడుదల చేయాలని స్థానిక



ఎమ్మెల్యే జి. మధుసూదన్ రెడ్డి ప్రభుత్వాన్ని కోరారు. చేతికి వచ్చిన పంటలు కళ్ల ముందే ఎండిపోతుంటే రైతులు తల్లడిల్లిపోతున్నారు. కర్ణాటక ప్రభుత్వం సానుకూలంగా స్పందించి అల్పాబ్ధి లేదా నారాయణపూర్ నుండి నీటిని విడుదల చేస్తేనే ఈ గండం నుంచి గట్టెత్తే అవకాశం ఉంది. ప్రస్తుతం నెలకొన్న సాగునీటి సంక్షోభంపై ప్రభుత్వం తీసుకుంటున్న చర్యలపైనే రైతాంగం ఆశలు పెట్టుకుంది.

రెండు జీపీలకు వికాస్ పురస్కారాలు

మోతుకుపల్లి, ఫసల్వాడి గ్రామాలకు అరుదైన గౌరవం! 'దీన్ దయాళ్ ఉపాధ్యాయ పంచాయత్ సతత్ వికాస్' అవార్డుల ప్రకటన మంత్రి సీతక్కపార్వం వ్యక్తం.. పారదర్శక పాలనకు నిదర్శనమని వెల్లడి

హైదరాబాద్, ఏప్రిల్ 1: గ్రామీణాభివృద్ధి, సుస్థిర పరిపాలనలో తెలంగాణ రాష్ట్రం జాతీయ స్థాయిలో మరోసారి తన ప్రత్యేకతను చాటుకుంది. కేంద్ర పంచాయతీరాజ్ మంత్రిత్వ శాఖ ప్రతిష్టాత్మకమైన 'దీన్ దయాళ్ ఉపాధ్యాయ పంచాయత్ సతత్ వికాస్ పురస్కారాల'ను ప్రకటించగా, రాష్ట్రంలోని రెండు గ్రామ పంచాయతీలు ఈ గౌరవాన్ని దక్కించుకున్నాయి. వికారాబాద్, సంగారెడ్డి జిల్లాలకు చెందిన పంచాయతీలు వివిధ విభాగాల్లో జాతీయ స్థాయి అవార్డులను కైవసం చేసుకున్నాయి. వికారాబాద్ జిల్లా కోటేపల్లి మండలానికి చెందిన మోతుకుపల్లి గ్రామ పంచాయతీ 'గుడ్ గవర్నెన్స్' (ఉత్తమ పాలన) విభాగంలో జాతీయ పురస్కారాన్ని సాధించింది. అలాగే, సంగారెడ్డి జిల్లా సంగారెడ్డి మండల పరిధిలోని ఫసల్వాడి గ్రామ పంచాయతీ 'విమెన్ ఫ్రెండ్లీ పంచాయతీ' (మహిళా అనుకూల పంచాయతీ) విభాగంలో అత్యుత్తమ గుర్తింపు పొందింది. గ్రామ స్థాయిలో పారదర్శకమైన పరిపాలన అందించడం, అభివృద్ధిలో ప్రజలను భాగస్వామ్యం చేయడం, మహిళా సాధికారత మరియు భద్రతలో చూపిన అసాధారణ కృషికి గాను ఈ అవార్డులు లభించాయి.

మంత్రి సీతక్కపార్వం అభినందనలు

జాతీయ స్థాయిలో తెలంగాణ పంచాయతీలకు ఈ గౌరవం దక్కడం పట్ల రాష్ట్ర పంచాయతీరాజ్, గ్రామీణాభివృద్ధి శాఖ మంత్రి సీతక్క తీవ్ర హర్షం వ్యక్తం చేశారు. పారదర్శక పాలన, మహిళా సంక్షేమం దిశగా ప్రభుత్వం తీసుకుంటున్న పటిష్ట చర్యలకు ఈ అవార్డులే నిదర్శనమని ఆమె పేర్కొన్నారు. ఈ విజయం సాధించిన మోతుకుపల్లి, ఫసల్వాడి గ్రామ ప్రజాప్రతినిధులు, అధికారులు, సిబ్బంది, గ్రామస్థులకు ఆమె హృదయపూర్వక అభినందనలు తెలిపారు. ఈ విజయాలు రాష్ట్రంలోని ఇతర పంచాయతీలకు ప్రేరణగా నిలుస్తాయని, భవిష్యత్తులో మరిన్ని గ్రామాలు జాతీయ స్థాయిలో రాష్ట్ర కీర్తిని చాటాలని ఆమె ఆకాంక్షించారు.

అడవికి ఇంటికి మధ్య 'మాజీ అన్నలు'

మొదటి వీట్ తరువాత

వాయిదా తర్వాత విడుదల చేసేసారి లొంగిపోయిన మావోయిస్టులు ఆశించినప్పటికీ వారిపై ఇంకా ప్రభుత్వం ఎలాంటి నిర్ణయం తీసుకోలేదు. దీంతో సుమారు 2500 మంది మావోయిస్టు పార్టీ నాయకులు కార్యకర్తలు పోలీసు బలగాల చెరలోనే ఉన్నారు 2500 మంది పోలీసుల ఆధీనంలో ఉన్న మావోయిస్టుల్లో తెలంగాణకు చెందిన వారు 50 మంది వరకు ఉంటారు. మిగతా మావోయిస్టులు చత్తీస్ గఢ్, మహారాష్ట్ర ఒరిస్సా, ప్రాంతాలకు చెందిన వారు ఉన్నారు. కేంద్ర ప్రభుత్వం తలపెట్టిన కఠోర ఆపరేషన్ కారణంగా వెయ్యి మందికి పైగా మావోయిస్టులు ఎన్ఫోంటర్లో చనిపోవడం, సుమారు 2500 మంది వరకు రెండు రాష్ట్రాల పోలీసుల అధికారుల సమక్షంలో పునరావాస కార్యక్రమం కింద లొంగిపోయారు. వారికి ఇప్పటివరకు ఎలాంటి పునరావాసం లభించకపోగా తమ ఇళ్లకు వెళ్లడానికి కూడా అనుమతులు దొరక్క ఇబ్బందులు పడుతున్నారు. అయితే లొంగిపోయిన సక్రమైతల పట్ల ఇటు కఠినంగా వ్యవహరించకుండా అటు విడిచిపెట్టకుండా మధ్య మార్గంగా పోలీస్ అధికారులు స్వల్ప ఒత్తిడి పేరిట తమ ఆధీనంలోనే ఉంచుకుంటున్నారు. ఒకవైపు రక్షణ పేరుతో మరోవైపు కఠోర ముగింపు తేదీ కోసం వేచి చూస్తున్న సమయంలో గడువు ముగియడంతో పోలీసులు వారిపై ఎలాంటి కొత్త ఆంక్షలు విధిస్తారో అని ఆందోళన చెందుతున్నారు.

తెలంగాణ పోలీసులు ఎంతో బెటర్

లోంగుటూలు పాలెస్ పై తెలంగాణ పోలీసుల తీరు ముందు నుంచి మావోయిస్టుల పట్ల వారిపట్ల సానుకూలంగా వ్యవహరిస్తున్నారు. 10 -20 రోజులపాటు తమ ఆధీనంలో ఉంచుకొని లొంగిపోయిన వారి నుండి కొంత సమాచారాన్ని రాబట్టి తిరిగి కుటుంబ సభ్యులకు పంపిస్తున్నారు. అయితే పదే పదే ప్రెస్ మీట్ పెట్టడం పట్ల కాస్త ఆంక్షలు విధిస్తున్నట్లు సమాచారం. కుటుంబ సభ్యులను కలుసుకోవడానికి మాత్రం తెలంగాణ పోలీసులు ఎలాంటి ఇబ్బందులు పెట్టకపోగా ఇంటికి వెళ్లేందుకు అనుమతి ఇవ్వడం విశేషం. ఇక రివార్డు కు సంబంధించిన వ్యవహారంలో కూడా అదే పద్ధతిలో అదే రోజు లొంగిపోయిన మావోయిస్టులకు సమయంలో కొంత నగదు చెల్లింది తిరిగి మిగతా రివార్డు అప్పగిస్తున్నారు. చత్తీస్ గఢ్ కు చెందిన వారు మహారాష్ట్రకు చెందిన వారు సైతం తెలంగాణ పోలీసుల వద్ద లొంగిపోవడానికి సానుకూల వైఖరి ప్రధాన కారణంగా చెప్పుకుంటున్నారు. ఇక్కడ లొంగిపోయిన పెద్దగా ఇబ్బంది పెట్టకుండా ఆయా రాష్ట్రాలకు వెళ్లిపోవడానికి అనుమతిస్తున్నారు. మహారాష్ట్రలో చత్తీస్ గఢ్ లో లొంగిపోయిన తెలుగువారిని మాత్రం తెలంగాణకు పంపించకుండా ఆంక్షలు విధిస్తున్న ఆయా రాష్ట్రాల కఠినంగా నడుచుకుంటున్నాయి. లొంగిపోయిన మావోయిస్టుల పట్ల బిజెపి ప్రభుత్వాలు ఉన్న రాష్ట్రాల్లో ఎంతకాలం కఠినంగా వ్యవహరిస్తున్న తీరు చూస్తే ఆందోళన చెందుతున్నారు



నేటి నుంచి భూభారతి అమలు



హైదరాబాద్, ఏప్రిల్ 1: తెలంగాణలో భూవివాదాలకు ప్ర భుత్వం చెక్ పెట్టునుంది. ఏప్రిల్ 2 నుంచి రాష్ట్ర వ్యాప్తంగా భూభారతి సేవలు అమలు చేయనుంది. ప్రయోగాత్మకంగా 5 మండలాల్లో పోర్టల్ ప్రారంభం కానుంది. మొదటి దశలో ఖమ్మం జిల్లా కూసుమంచి, భద్రాద్రి జిల్లా అశ్వరావుపేట, రంగారెడ్డి జిల్లా ఆమన్ గల్, సంగారెడ్డి జిల్లా వట్ పల్లి, నారాయణపేట జిల్లా కోస్టి మండలాల్లో భూభారతి సేవలు ప్రారంభం కానున్నాయి. ఇక్కడ వచ్చే ఫలితాలను విశ్లేషించి, అవసరమైన మార్పులు చేసిన తర్వాత రెండో దశలో రాష్ట్రవ్యాప్తంగా ఈ విధానాన్ని అమలు చేస్తామని మంత్రి స్పష్టం చేశారు. భూభారతి విధానంలో అత్యంత కీలకమైన అంశం 'భూధార్'. అధార్ కార్డు తరహాలోనే శ్రతి సర్వే నంబర్ కు ప్రత్యేకమైన భూధార్ నంబర్ ను కేటాయించనున్నారు. ఇప్పటికే

నక్ష లేని ఐదు గ్రామాల్లో రీ-సర్వే పూర్తి చేసి భూధార్ ను కేటాయించినట్లు మంత్రి గుర్తు చేశారు. ఇక్కడ వ్యవసాయ భూముల క్రయవిక్రయాల సమయంలో తప్పనిసరిగా సర్వే మ్యాపును జతపరిచే నిబంధనను కూడా ప్రభుత్వం అమలు చేస్తోంది. గతంలోని ధరటి పోర్టల్లో ఉన్న 36 రకాల మాడ్యూల్స్ వల్ల కలిగి గందరగోళాన్ని తొలగిస్తూ, భూభారతిలో అన్నింటినీ ఒకే చాన్సర్ కిందకు తీసుకువచ్చినట్లు మంత్రి వివరించారు. రైతులు తమ అధార్ తో అనుసంధానమైన మొబైల్ నంబర్ ద్వారా లాగిన్ అయ్యి, ఒక్క క్లిక్ తో తమ భూమికి సంబంధించిన పూర్తి సమాచారాన్ని పొందేలా పోర్టల్ ను రూపొందించారు. ఎన్నికల హామీ మేరకు భూభారతి చట్టాన్ని తెచ్చామని, దీని ద్వారా రైతులకు భూమిపై పూర్తి భరోసా కల్పిస్తామని మంత్రి పొంగిలెట్టి తీనివాన్ రెడ్డి ధీమా వ్యక్తం చేశారు.

కొత్త పట్టాదారులకు 'రైతు భరోసా' ఊరట



- ఏప్రిల్ 15 నుంచి నిధుల జమ!
- 85 వేల మంది కొత్త రైతులకు లబ్ధి..
- దరఖాస్తుల పరిశీలనలో వ్యవసాయ శాఖ
- యాసంగి రెండో విడతగా రూ. 9,000 కోట్ల పంపిణీ లక్ష్యం

వేల మంది ఉన్నారని అంచనా వేయగా, అందులో ఇప్పటికే 62 వేల మంది రైతులు దరఖాస్తు చేసుకున్నారు.

ఏప్రిల్ 15 నుంచి ఖాతాల్లోకి నగదు:

ప్రస్తుతం ఈ దరఖాస్తులను వ్యవసాయ శాఖ క్షుణ్ణంగా పరిశీలిస్తోంది. భూమి వివరాలు, పట్టాదారుల నిజానిజాలను నిర్ధారించిన తర్వాత వారం రోజుల్లో తుది జాబితాను సిద్ధం చేయనున్నారు. అర్హులుగా తీరిన కొత్త రైతులకు ఏప్రిల్ 15 నుంచి 20వ తేదీ మధ్య యాసంగి (రబీ) రెండో విడత నిధులను నేరుగా వారి బ్యాంకు ఖాతాల్లో జమ

చేయనున్నారు. ఈ సీజన్లో మొత్తం రూ. 9,000 కోట్లను రైతుల ఖాతాల్లో జమ చేయాలని ప్రభుత్వం లక్ష్యంగా పెట్టుకుంది. గత వానాకాలం సీజన్లో లబ్ధి పొందిన ప్రతి రైతుకు, ఈ యాసంగిలో కూడా ఎటువంటి కోతలు లేకుండా పూర్తిస్థాయి సాయం అందనుంది.

రికార్డు స్థాయిలో నిధుల పంపిణీ:

2025-26 ఖరీఫ్ సీజన్లో సుమారు 69.39 లక్షల మంది రైతులకు ఎకరానికి రూ. 6,000 చొప్పున మొత్తం రూ. 8,744.13 కోట్లను కేవలం తొమ్మిది రోజుల వ్యవధిలోనే పంపిణీ చేసి ప్రభుత్వం రికార్డు సృష్టించింది. తాజా గణాంకాల ప్రకారం రైతు భరోసా లబ్ధిదారుల సంఖ్యలో నల్లగండ్ల జిల్లా 5.22 లక్షల మందితో అగ్రస్థానంలో నిలిచింది. ఆ తర్వాతి స్థానాల్లో సంగారెడ్డి (3.53 లక్షలు), ఖమ్మం (3.35 లక్షలు), సిద్దిపేట (3.18 లక్షలు) జిల్లాలు ఉన్నాయి. మార్చి 22న మొదటి విడత నిధులను విడుదల చేసిన ప్రభుత్వం, ఏప్రిల్ నెలాఖరులోపు మూడో విడత నిధులను కూడా విడుదల చేసేందుకు కసరత్తు చేస్తోంది.

నిప్పుల కొలిమిలా

రానున్న మూడు నెలలు మండుటెండలు ఖాయం!

ఏప్రిల్ నుంచి జూన్ వరకు సాధారణం కంటే అధిక ఉష్ణోగ్రతలు

పది రోజులకు పైగా వీయనున్న వడగాడ్డులు.. ఐఎండీ హెచ్చరిక

హైదరాబాద్, ఏప్రిల్ 1: తెలుగు రాష్ట్రాల ప్రజలకు భారత వాతావరణ శాఖ (ఐఎండీ) చేదు వార్త వినిపించింది. ఈ ఏడాది వేసవి సీజన్ మొత్తం ఎండలు మంట పుట్టించనున్నాయని, ఏప్రిల్ నుంచి జూన్ వరకు పగటి ఉష్ణోగ్రతలు సగటు కంటే ఎక్కువగా నమోదవుతాయని హెచ్చరించింది. రానున్న మూడు నెలల కాలానికి సంబంధించి ఎండలు, వడగాడ్డులు, వర్షాలపై ఐఎండీ బుధవారం ప్రత్యేక బులెటిన్ విడుదల చేసింది. ఆంధ్రప్రదేశ్ తో పాటు ఒడిశా, తెలంగాణ, పశ్చిమ బెంగాల్, బీహార్ వంటి రాష్ట్రాల్లో ఈసారి భూసూడు ప్రతాపం చూపనున్నాడు. ఏప్రిల్ నెలలో సగటున మూడు నుంచి నాలుగు రోజులు వడగాడ్డులు వీస్తుండగా, మే మరియు జూన్ నెలల్లో వీటి తీవ్రత మరింత పెరిగి పది రోజులకు పైగా కొనసాగి అవకాశం ఉంది. కేవలం పగటి పూట మాత్రమే కాకుండా, రాత్రి వేళల్లో కూడా ఉష్ణోగ్రతలు సాధారణం కంటే ఎక్కువగా ఉండి ఉక్కుపోత ఉక్కిరిబిక్కిరి చేయనుంది. దేశంలోని 95 శాతం ప్రాంతాల్లో ఇదే పరిస్థితి ఉంటుందని వాతావరణ శాఖ అంచనా వేసింది.

వర్షపాతం, ఎల్ఎన్ఎ ప్రభావం:

ఏప్రిల్ నెలలో ఉభయ గోదావరి జిల్లాలు మినహా మిగిలిన అన్ని ప్రాంతాల్లో వగలు, రాత్రి ఉష్ణోగ్రతలు అధికంగా ఉంటాయి. అయితే, ఈశాన్య రాష్ట్రాలు మినహా దేశంలోని అనేక ప్రాంతాల్లో ఏప్రిల్లో సగటు కంటే ఎక్కువ వర్షపాతం నమోదయ్యే అవకాశం ఉంది. మార్చి నెలలో కూడా సాధారణం కంటే ఎక్కువ వర్షపాతం నమోదైనట్లు గణాంకాలు చెబుతున్నాయి. ప్రస్తుతం పసిఫిక్ మహాసముద్రంలో 'లానినా' ప్రభావం చివరి దశకు చేరుకుంది. ఏప్రిల్ నుంచి జూన్ వరకు వాతావరణం తలస్థంగా ఉండి, నైరుతి రుతుపవనాలు ప్రారంభమయ్యే జూన్ మాసం నుంచి 'ఎల్ఎన్ఎ' పరిస్థితులు మొదలవుతాయని ఐఎండీ వెల్లడించింది. ఎండలు ముదురుతున్న నేపథ్యంలో ప్రజలు తగిన జాగ్రత్తలు తీసుకోవాలని, ముఖ్యంగా వడగాడ్డుల సమయంలో అప్రమత్తంగా ఉండాలని అధికారులు సూచించారు.

కాంట్రాక్ట్, అవుట్ సోర్సింగ్ ఉద్యోగులకు తీపి కబురు

- ఇక నేరుగా ఖాతాల్లో జీతాలు జమచేయనున్న ప్రభుత్వం
- వేలాది మంది ఉద్యోగులకు లబ్ధి చేకూరే అవకాశం

హైదరాబాద్, ఏప్రిల్ 1: తెలంగాణ రాష్ట్రంలోని వేలాది మంది కాంట్రాక్ట్, అవుట్ సోర్సింగ్ ఉద్యోగులకు రాష్ట్ర ప్రభుత్వం ఒక తీపి కబురు అందించింది. గత కొన్నేళ్లగా వేతనాల చెల్లింపులో ఎదురవుతున్న తీవ్ర జాప్యం, మధ్యవర్తుల అక్రమాలకు అడ్డుకట్ట వేస్తూ ప్రభుత్వం కీలక నిర్ణయం తీసుకుంది. ఇకపై ఏప్రిల్ నెల నుంచి ఈ ఉద్యోగులందరికీ నేరుగా వారి బ్యాంక్ ఖాతాల్లోనే జీతాలు జమ చేయాలని స్పష్టమైన ఆదేశాలు జారీ చేసింది. సాధారణంగా అవుట్ సోర్సింగ్ ఉద్యోగులకు ప్రైవేట్ ఏజెన్సీల ద్వారా వేతనాలు అందుతుంటాయి. దీనివల్ల కమిషన్ పేరిట కొంత మొత్తం కట్ అప్పుడమే కాకుండా, నెలల తరబడి జీతాలు రాక కార్యక్రమం ఇబ్బందులు పడేవారు. తాజా నిర్ణయంతో మున్సిపాలిటీలు, గురుకులాలు, విద్యా సంస్థలు, ఆరోగ్య శాఖ, మైనార్టీ సంక్షేమ శాఖల్లో పనిచేసే వేలాది మందికి లబ్ధి చేకూరునుంది. నేరుగా ఖాతాల్లో జమ కావడం వల్ల పారదర్శకత పెరుగుతుంది. ప్రభుత్వ శాశ్వత ఉద్యోగులకు ప్రస్తుతం ఏ విధంగానైతే 'ఇంటిగ్రేటెడ్ సానాన్షియల్ మేనేజ్మెంట్ సిస్టమ్' ద్వారా జీతాలు అందుతున్నాయో, అదే విధానాన్ని కాంట్రాక్ట్ సిబ్బందికి కూడా



వర్తింపజేస్తున్నారు. దీని కోసం ఇప్పటికే అన్ని జిల్లాల అధికారులు సిబ్బంది అధార్ కార్డులను వారి బ్యాంక్ ఖాతాల్లో అనుసంధానం చేసే పరిక్రమం పూర్తి చేశారు. ఉన్నతాధికారులకు ఇందుకు సంబంధించిన డేటాను కూడా పంపడం జరిగింది. ముఖ్యంగా మున్సిపాలిటీల్లో పనిచేసే పారిశుధ్య కార్యకర్లు, టెక్నికల్ వర్కర్లు గతంలో అనేక కష్టాలు పడేవారు. స్థానిక పన్నులు పసూలైతేనే జీతాలు

ఇస్తామనే నిబంధనలతో అధికారులు వారిపై ఒత్తిడి తెచ్చేవారు. టార్గెట్లు పూర్తికాకపోతే నెలల తరబడి వేతనాలు ఆగిపోయేవి. దీంతో కార్యకర్లు తమ నిత్యవసరాల కోసం వడ్డీ వ్యాపారులను ఆశ్రయించి అప్పుల పాలయ్యేవారు. ఇప్పుడు ప్రభుత్వం నేరుగా నిధులు విడుదల చేయనుండటంతో, పన్నుల పసూలైతే సంబంధం లేకుండా ప్రతి నెలా ఒకటో తేదీనే జీతం వచ్చే అవకాశం ఏర్పడింది.

ఒరాకిల్ 'లేఆఫ్' బాంబు



సంపాదకీయం

ట్రంప్ చితిమంటల్లో ప్రపంచం విలవిల!

పశ్చిమాసియా యుద్ధం ఎప్పుడు ముగుస్తుందో అంచనాకడం లేదు. అమెరికా అధ్యక్షుడు ట్రంప్ మేకపోతు గాంభీర్యం ప్రదర్శిస్తున్నారు. అయితే ఈ యుద్ధం వల్ల ప్రపంచ దేశాల ఆర్థిక వ్యవస్థ అతలాకుతలం అవుతున్నా అగ్రరాజ్యం అమెరికా పట్టించుకోవడం లేదు. అమెరికా షరతులకు లొంగి దేశాన్ని ఇరాన్ కరాఖండిగా చెప్పడంతో ఎటు వెళుతుందో చెప్పలేని పరిస్థితి ఏర్పడింది. పరిస్థితి ఇలాగే ఉంటే పశ్చిమాసియా సంక్షోభంతో ప్రపంచంలో తలెత్తే ఆర్థిక సమస్యల గురించి చర్చ మొదలైంది. నెల రోజులు దాటిన యుద్ధంతో చమురు నుంచి ఆహారం వరకు ప్రభావితం అవుతున్నాయి. అమెరికాకు మంగళవారం నాటి వరకు 36 బిలియన్ డాలర్లకు పైగా నష్టం జరిగింది. ప్రతి సెకనుకు 11,574 డాలర్లు ఖర్చు అవుతున్నాయి. ట్రంప్ కు వ్యతిరేకంగా అమెరికాలో గడచిన తొమ్మిది నెలల్లో మూడుసార్లు అక్కడి కార్మికవర్గం ప్రదర్శనలు చేశారు. ఎవరైనా అదుపులోకి తెచ్చుకోవాలంటే అంతర్జాతీయ సూత్రాలను పక్కన పెట్టి, జనం మీద బాంబులు వేసి చంపు, దేశాలను నాశనం చేయి, అప్పుడు జనం నిరాశతో లొంగిపోతారనే అమెరికా అనుసరిస్తున్న విధానం ప్రపంచ దేశాలకు గుడిబండగా మారాయి. అమెరికా అడుగుజాడల్లో నడుస్తున్న ఇజ్రాయిల్ కూడా రెచ్చిపోవడం దారుణం. ఇదే క్రమంలో భారత ఆర్థిక వ్యవస్థ దిగజారుతుండటం ఆందోళనకరం. మన ఆర్థిక వ్యవస్థ త్వరలోనే ఐదు ట్రిలియన్ డాలర్ల మైలురాయిని చేరుకుంటుందన్న మోడీ లక్ష్యానికి గండిపడినట్టే. ఎందుకంటే మన ఆర్థిక వ్యవస్థ కూడా ప్రపంచ దేశాల మీద ఆధారపడి నడుస్తోంది. దీనికోసం చమురు దిగుమతులపై ప్రభావం కారణంగా దేశంలో ఆర్థిక పరిస్థితి ఆందోళనకరంగా తయారయ్యింది. చరిత్రలోనే ఎన్నడూ లేనివిధంగా డాలర్ తో పోలిస్తే రూపాయి మారకపు విలువ 95కి పడిపోయింది. నరేంద్రమోడీ అధికారంలోకి వచ్చేనాటికి 2013లో డాలర్ తో రూపాయి విలువ పోలిస్తే 62గా ఉండేది. రూపాయి విలువ అత్యంత ప్రమాదకర స్థాయికి చేరిందని అప్పుట్లో నిర్మలా సీతారామన్, మోడీ విమర్శించారు. ఇప్పుడు అంతా బాగుందని పార్లమెంట్ సాక్షిగా ఆర్థిక మంత్రి ప్రకటించడం విడ్డూరం. డాలర్ పడిపోతున్న సమయంలో సైతం రూపాయి విలువ దిగజారడం, ఆసియా లోనే అత్యంత అధ్వాన స్థితికి చేరుకోవడం కేంద్రం వైఫల్యాన్ని చాటిచెప్పేదే. పశ్చిమాసియాలో యుద్ధ ప్రభావంతో ఆర్థిక సూచీల వృద్ధి మందగించినదని కేంద్ర ఆర్థిక మంత్రిత్వశాఖ తన తాజా నివేదికలో ప్రకటించింది. వాస్తవానికి యుద్ధం ప్రారంభానికి ముందే మన ఆర్థిక వ్యవస్థ ఆందోళనకర స్థితిలో ఉంది. దేశీయ ముడి చమురు పరిశ్రమ గత 24 నెలల్లో 20 నెలలు కుంచించుకుపోయింది. ప్రస్తుత ఎల్.పి.జి, పెట్రో ఉత్పత్తుల సంక్షోభానికి, తద్వారా ఆర్థిక రంగానికి ముప్పుగా పరిణమించినదే నిర్వచాదానం. విదేశీ ప్రత్యక్ష పెట్టుబడులు రెండవ స్థాయిలో క్షీణిస్తున్నాయి. ఎగుమతులు గత కొన్ని నెలలుగా 5 శాతం నుండి 7 శాతం ప్రతికూల వృద్ధిని నమోదు చేస్తున్నాయి. సరుకుల ఎగుమతులు 0.8 శాతం పతనమై 36.61 బిలియన్ డాలర్లకు పడిపోయాయి. పశ్చిమాసియా సంక్షోభం, అమెరికా విధిస్తున్న కొత్త టారిఫ్లు భారత తయారీ రంగానికి, ముఖ్యంగా ఐటీ, ఫార్మా ఎగుమతులకు గొడ్డలి పెట్టగా మారాయి. ఉత్పత్తికి డిమాండ్ తగ్గిపోయిందని ఈ గణాంకాలన్నీ చెబుతూనే ఉన్నాయి. కేంద్రం చెబుతున్నట్లు 5 ట్రిలియన్ డాలర్ల ఆర్థిక వ్యవస్థ లక్ష్యాన్ని చేరుకోవాలంటే దేశ జిడిపి కనీసం 8 నుండి 9 శాతం స్థిరమైన వృద్ధిని నమోదు చేయాలి. వాస్తవంగా 5 శాతానికి మించడనేది నిపుణుల వాదనగా ఉంది. స్టాక్ మార్కెట్ కు ఈ యేడాది 'బ్లాక్ ఇయర్'గానే మిగిలిపోయింది. లక్షల కోట్ల సంపద ఆవిరైంది. విదేశీ పెట్టుబడిదారులు గత ఏడాది కాలంలో రూ. 1.80 లక్షల కోట్ల నిధులను వెనక్కి తీసుకోవడం మార్కెట్లను అగాధంలోకి నెట్టేసింది. పశ్చిమాసియాలో అమెరికా- ఇజ్రాయిల్ రుద్దిన యుద్ధం మనదేశాన్ని గణనీయంగా దెబ్బతీసింది. ద్రవ్యోల్బణం, నిరుద్యోగం సామాన్యుల జీవితాలను అల్లకల్లోలం చేస్తున్నాయి. ఈ ఏడాది ఫిబ్రవరిలో రిటైల్ ద్రవ్యోల్బణం 3.2 శాతానికి ఎగిసి 10 నెలల గరిష్ట స్థాయికి చేరుకోవడం ప్రమాద ఘంటికగా మారింది. ప్రస్తుత ఆర్థిక వ్యవస్థ విధానం తులకు సరిపడా ఉ ద్యోగాలను సృష్టించలేక పోతోంది. ప్రభుత్వ విధానాలు కొన్ని కార్పొరేట్ సంస్థల లాభాలకూ, కుటీల సంపద పెరుగుదలకూ ఉపయోగపడుతున్నాయి. అసమానతలు తీవ్రమవుతున్నాయి. సామాన్యులు, మధ్యతరగతి వర్గాలు దారిద్ర్యంలోకి నెట్టబడుతున్నారు. ప్రజల కొనుగోలు శక్తి పడిపోవడం, చిన్న పరిశ్రమలు కునారిల్లడం ఇందుకు నిదర్శనం. వాస్తవ సమస్యలను గుర్తించి పరిష్కరించినప్పుడే దేశానికి నిజమైన ఆర్థిక పురోగతి సాధ్యం. ఇరాన్ పై దాడుల తరువాత అనేక దేశాల్లో స్టాక్ మార్కెట్లకు కుప్పకూలాయి. వాటి విలువ ఎంత అన్నది స్పష్టంగా చెప్పలేము. మన దేశంలో రూ. 51 లక్షల కోట్లు నష్టపోయినట్లు అంచనా, ఇంకా పతనం కొనసాగితే నష్టాలు పెరుగుతాయి. ఈ ఏడాది చివర నాటికి అమెరికా మాంద్యంలోకి వెళ్లేందుకు 37 శాతం అవకాశాలున్నట్లు పోలీ మార్కెట్ అంచనా వేసింది. కార్పొరేట్ కంపెనీలు పెరిగిన ఖర్చులను వినియోగదారుల మీద మోపితే ద్రవ్యోల్బణం పెరుగు తుంది, పెట్టుబడులు పెట్టేవారు ఆవితుంచి అడుగేస్తారు, నియామకాలు తగ్గిపోతాయి. పశ్చిమాసియా సంక్షోభాన్ని ట్రంప్ ఎలా ముగిస్తాడో తెలియదు. స్వస్తి పలకటం అనివార్యం, అయితే అది అమెరికా నిర్దేశించినట్లు కాదు. ఇప్పుడు ఇరాన్ తన షరతులను ముందుకు తెస్తున్నది, ఇది ట్రంప్ కలలో కూడా ఊహించి ఉండదు.



- 30వేల మంది టెక్నీల్ తొలగింపు!
- అందులో 12 వేలమంది భారతీయులే..
- తెల్లవారుజామున 6 గంటలకే టెక్నీషియన్ మెయిల్స్
- లాభాల్లో ఉన్నా ఖర్చుల కోత పేరిట వేటు
- ఐటీ లోకంలో తీవ్ర కలకలం

న్యూయార్క్, ఏప్రిల్ 1: ప్రపంచ ప్రసిద్ధ సాఫ్ట్వేర్ దిగ్గజం 'ఒరాకిల్' ఐటీ రంగంలో పెను సంకలనం సృష్టించింది. సంస్థాగత పునర్వ్యవస్థీకరణ పేరుతో ప్రపంచవ్యాప్తంగా ఉన్న తన సిబ్బందిలో ఏకంగా 18 శాతం మందిని ఇంటికి పంపాలని నిర్ణయించింది. ఈ భారీ కోతలో భాగంగా దాదాపు 30,000 మంది ఉద్యోగులు తమ ఉ పాధిని కోల్పోయారు. అత్యంత విచారకరమైన విషయం ఏంటంటే.. ఈ బాధితుల్లో సుమారు 12,000 మంది భారతీయులే ఉన్నట్లు సమాచారం.

తెల్లవారకముందే చేదు వార్త..

అమెరికా కాలమానం ప్రకారం మంగళవారం తెల్లవారుజామున 6 గంటలకే వేలాది మంది ఉద్యోగుల ఇన్-బాక్స్ లో 'టర్నిటివ్స్' మెయిల్స్ ప్రత్యక్షమయ్యాయి. ఎటువంటి ముందస్తు హెచ్చరికలు లేకుండా, కనీసం మేనేజర్లు లేదా హెచ్ఆర్ విభాగం నుండి సమాచారం లేకుండానే ఈ మెయిల్స్ వందలపై ఉద్యోగులు విస్మయం వ్యక్తం చేస్తున్నారు. "మీ పాత్రకోత కంపెనీకి అవసరం లేదు" అంటూ వచ్చిన ఒక్క మెయిల్ తో ఏళ్ల తరబడి పనిచేస్తున్న వారి కెరీర్ ముగిసిపోయింది. మెయిల్ వచ్చిన వెంటనే కంపెనీ ల్యాప్ టాప్లు, అంతర్గత వ్యవస్థల

యాక్సెస్ ను నిలిపివేయడం ఉద్యోగులను మరింత షాక్ కు గురిచేసింది.

లాభాల్లో ఉన్నా ఎందుకీ కోత?


ఒరాకిల్ ప్రస్తుతం ఆర్థికంగా పటిష్టంగానే ఉంది. ఇటీవల ముగిసిన త్రైమాసికంలో సంస్థ లాభాలు 95 శాతం పెరిగి 6.13 బిలియన్ డాలర్లకు చేరాయి. అయితే, భవిష్యత్తులో ఆర్థిఫిషియల్ ఇంటెలిజెన్స్ (ఐఎంఎల్), క్లౌడ్ డేటా సెంటర్ల రంగంలో 156 బిలియన్ డాలర్ల భారీ పెట్టుబడులు పెట్టాలని కంపెనీ లక్ష్యంగా పెట్టుకుంది. ఈ భారీ ప్రాజెక్టుల కోసం ఇప్పటికే 50 బిలియన్ డాలర్ల అప్పు తీసుకున్న ఒరాకిల్, నిర్వహణ ఖర్చులను తగ్గించుకునే క్రమంలోనే ఈ ఉద్యోగాల కోతకు పాల్పడినట్లు విశ్లేషకులు భావిస్తున్నారు. ఈ నిర్ణయం ద్వారా ఏడాదికి 10 బిలియన్ డాలర్ల వరకు నగదు ఆదా చేయవచ్చని సంస్థ అంచనా.

భారత్ పై తీవ్ర ప్రభావం

ఒరాకిల్ ఇండియాలో సుమారు 30,000 మంది పని చేస్తుండగా, అందులో దాదాపు 40 శాతం మంది ఈ లే ఆఫ్స్ బారిన పడ్డారు. ముఖ్యంగా అమెరికా, కెనడా వంటి దేశాల్లో కఠినమైన కార్మిక చట్టాల దృష్ట్యా, ఖర్చు తక్కువగా ఉండే భారతీయ విభాగాలపైనే మేనేజ్మెంట్ ఎక్కువ వేటు వేసినట్లు తెలుస్తోంది. మేనేజ్మెంట్ స్థాయి నుంచి ఇంజనీర్ల వరకు ఈ జాబితాలో ఉన్నారు.

పరిహారం షరతులతోనే..

తొలగించిన ఉద్యోగులకు మూడు నెలల అదనపు జీతం, సర్వీసులో ఉన్న ప్రతి ఏడాదికి 15 రోజుల జీతం వంటి ప్రయోజనాలను కంపెనీ ప్రకటించింది. అయితే,



ఈ ప్యాకేజీ అందరికీ వర్తించదు. కంపెనీ నిర్ణయించిన గడువులోగా 'సామరస్యపూర్వకంగా' రాజీనామా చేసిన వారికి మాత్రమే ఈ ప్రయోజనాలు అందుతాయని యాజమాన్యం స్పష్టం చేసింది. ఈ భారీ లేఆఫ్స్ కేవలం మొదటి విడత మాత్రమేనని, రానున్న నెల రోజుల్లో మరిన్ని కోతలు ఉండవచ్చనే వార్తలు ఇప్పుడు ఐటీ వర్గాల్లో కంటిమీద కుసుకు లేకుండా చేస్తున్నాయి.

ఇరాన్ పై 800 సార్లు యుద్ధ విమానాల దాడి

- 16వేలకు పైగా బాంబులు వేసిన ఫైట్లర్లు
- వెల్లడించిన ఇజ్రాయిల్ మిలిటరీ శాఖ

న్యూఢిల్లీ, ఏప్రిల్ 1: దాదాపు నెల రోజులకు పైగా ఇరాన్, దాని మిత్ర దేశాలపై అమెరికా సహకారంతో ఇజ్రాయిల్ విరుచుకుపడుతోంది. ఈ దాడులకు సంబంధించిన వివరాలను తాజాగా ఐడిఎఫ్ పంచుకుంది. యుద్ధం ప్రారంభమైన నాటినుంచి ఇప్పటివరకు 800 సార్లు తమ యుద్ధ విమానాలు ఇరాన్ పైకి దూసుకెళ్లాయని ఇజ్రాయిల్ మిలిటరీ వెల్లడించింది. ఈ ఫైట్లర్లెట్లు 16వేలకు పైగా బాంబులను జారవిడిచినట్లు తెలిపింది. ఇరాన్ ప్రముఖ నాయకులు, మిలిటరీ కమాండర్లు, హెడ్ క్వార్టర్లు, అణు స్థావరాలు, ఆయుధ తయారీ కేంద్రాలు, బాలిస్టిక్ క్షిపణి లాంచర్లు, ఎయిర్ డిఫెన్స్ వ్యవస్థలను ధ్వంసం చేశాం. యుద్ధం మొదలైన నాటినుంచి 4వేల లక్షలపై 10వేలకు పైగా దాడులు చేశాం. దాదాపు 16వేల బాంబులను జారవిడిచాం. ఈ దాడుల్లో ఇరాన్ కు చెందిన 2వేల మందికి పైగా సైనికులు, కమాండర్లు హతమయ్యారు. కేవలం 40 సెకన్లలోనే 40 మందికి పైగా సీనియర్ అధికారులను అంతమొందించాం అని ఐడిఎఫ్ వెల్లడించింది. మరో 5వేల కొత్త టార్గెట్లను కూడా గుర్తించినట్లు తెలిపింది. ఇరాన్, దాని అనుబంధ



గ్రూప్లు తమపై బెదిరింపులకు పాల్పడుతున్నాయని, వాటిని అడ్డకోవడమే తమ లక్ష్యమని ఐడిఎఫ్ పునరుద్ఘాటించింది. మరోవైపు అమెరికా సెంట్రల్ కమాండ్

కూడా యుద్ధంపై స్పందించింది. ఇరాన్ లోని భూగర్భ లక్ష్యాలు కూడా ఛేదించినట్లు వెల్లడించింది. ఇందుకు సంబంధించిన ఓ వీడియోను తాజాగా విడుదల చేసింది.

యుద్ధం ముగింపునకు సిద్ధమే

షరతులు వర్తిస్తాయన్న ఇరాన్

టెహ్రాన్, ఏప్రిల్ 1: అమెరికా- ఇజ్రాయిల్ తో కొనసాగుతోన్న యుద్ధాన్ని ముగించేందుకు తాము సిద్ధంగా ఉన్నామని ఇరాన్ అధ్యక్షుడు పెజిష్కీయాన్ పేర్కొన్నారు. అయితే, తమకు కొన్ని బలమైన హామీలు ఇవ్వాలని అవసరం ఉందన్నారు. యూరోపియన్ కౌన్సిల్ అధ్యక్షుడు ఆంటోనియో కోస్టాతో ఆయన ఫోన్ లో మాట్లాడారు. ఈ సందర్భంగా ఆయన ఈ వ్యాఖ్యలు చేశారని ఇరాన్ అధ్యక్ష కార్యాలయం ఓ ప్రకటనలో తెలిపింది. యుద్ధం ముగించాలంటే తాము విధించిన షరతులకు అంగీకరించాలని ఇరాన్ అధ్యక్షుడు పేర్కొన్నారు. ముఖ్యంగా భవిష్యత్తులో ఇలాంటి దాడులు పునరావృతం కావనే బలమైన హామీ ఇవ్వాలన్నారు. అప్పుడు ఈ యుద్ధం ముగించేందుకు తాము సిద్ధంగా ఉన్నట్లు వెల్లడించారు. ఇరాన్ అధ్యక్షుడితో జరిగిన సంభాషణ తర్వాత ఆంటోనియో కోస్టా సోషల్ మీడియాలో పోస్టు పెట్టారు. పశ్చిమాసియాలో ప్రస్తుత పరిస్థితి అత్యంత ప్రమాదకరంగా ఉందని ఆయన ఆందోళన వ్యక్తంచేశారు. పరిస్థితిని చక్కదిద్దేందుకు కల్ట్ దేశాలపై ఇరాన్ ప్రత్యేక దాడులను తగ్గించుకోవాలని కోరారు. దౌత్య మార్గాలతో సమస్యను పరిష్కరించుకోవాలని పిలుపునిచ్చారు. ముఖ్యంగా భారత్యుజ్జ్వల జలసంధిని తిరిగి తెరవడం గురించి ప్రస్తావించారు. అమెరికా ప్రత్యేక రాయబారి స్టీవ్ విల్బ్రాఫ్ నుంచి తనకు నేరుగా సందేశాలు అందుతున్నాయని ఇరాన్ విదేశాంగ మంత్రి అబ్బాస్ అరాగ్నీ పేర్కొన్నారు. అయితే, ఆ దేశంతో చర్చలు జరుపుతున్నామనేది దాని ఉద్దేశం కాదన్నారు. మీడియాతో మాట్లాడుతూ.. కొన్ని సందేశాలు మధ్యవర్తుల ద్వారా కూడా వచ్చాయన్నారు. యూఎన్ తో తాము ఎలాంటి అధికారిక చర్చలు జరపడం లేదని.. ఆ దేశం చేసిన ప్రతిపాదనలపై తాము ఇంకా స్పందించలేదని వెల్లడించారు. కాల్యుల విరమణకు తాము అంగీకరించమని.. యుద్ధం ముగింపును మాత్రమే తాము కోరుకుంటున్నామని అరాగ్నీ స్పష్టం చేశారు.



నాట్స్ నుంచి తప్పుకుంటాం

- అది 'కాగితపు పులి' కూటమి..
- ఇరాన్ యుద్ధంలో మిత్రదేశాల సహకారం సున్నా.. అందుకే ఈ ఆలోచన
- అమెరికా అధ్యక్షుడు డొనాల్డ్ ట్రంప్ మరొకరి సంచలనం
- బ్రిటన్ నౌకాదళంపై ఎద్దేవా..
- ట్రంప్ వ్యాఖ్యలను తోసిపుచ్చిన కీర్ స్టార్లర్



వాషింగ్టన్/లండన్, ఏప్రిల్ 1: అమెరికా అధ్యక్షుడు డొనాల్డ్ ట్రంప్ అంతర్జాతీయ వేదికపై మరొకరి బాంబు పేల్చారు. ప్రపంచంలోనే అత్యంత శక్తివంతమైన సైనిక కూటమిగా భావించే నాట్ అట్లాంటిక్ ట్రిటీ ఆర్గనైజేషన్ (నాట్) నుంచి అమెరికా వైదొలిగి అంశాన్ని తీవ్రంగా పరిశీలిస్తున్నట్లు ఆయన ప్రకటించారు. నాట్ కూటమిని ఒక 'కాగితపు పులి'గా అభివర్ణించిన ట్రంప్, దాని విశ్వసనీయతపై తనకు ఎప్పటి నుంచో అసమానాలు ఉన్నాయని స్పష్టం చేశారు. బ్రిటన్ కు చెందిన ఒక ప్రముఖ మీడియా సంస్థకు అచ్చిన ఇంటర్వ్యూలో ట్రంప్ తన అసహనాన్ని వెళ్లగక్కారు. ఇరాన్ పై అమెరికా-ఇజ్రాయిల్ జరిపే సైనిక చర్యల్లో నాట్ దేశాలు తమకు అండగా నిలవడంలో విఫలమయ్యాయని ఆయన ఆరోపించారు. "కష్టకాలంలో సహకరించని మిత్రదేశాల కూటమిలో కొనసాగడం వల్ల ప్రయోజనం లేదు. ఇరాన్ విషయంలో వాళ్లు మాకు మద్దతు ఇవ్వడం లేదు, అందుకే నాట్ నుంచి వైదొలిగి ఆలోచన చేస్తున్నాం" అని ట్రంప్ కుండబద్దలు కొట్టారు.

బ్రిటన్ నేపేషు విమర్శలు..

ఇదే క్రమంలో బ్రిటన్ యుద్ధ నౌకల దుస్థితిని ట్రంప్ నేరుగా ఎద్దేవా చేశారు. "మీకు అసలు నావికాదళమే లేదు. ఉన్నవన్నీ చాలా

పాతబడిపోయాయి. మీ పద్ధ ఉన్న విమాన హాక నౌకలు కూడా పనిచేయని స్థితిలో ఉన్నాయి" అంటూ విమర్శలు గుప్పించారు. రక్షణ వ్యయంపై బ్రిటన్ ప్రధాన కీర్ స్టార్లర్ కు ఏమైనా సలహా ఇస్తారా అని ప్రశ్నించారు.. "నేను ఎవరికీ సలహా ఇవ్వను, ఆయనకు నచ్చింది ఆయన చేసుకోవచ్చు" అని పొడిగా సమాధానమిచ్చారు.

స్టార్లర్ టిటన్ జవాబు..

ట్రంప్ వ్యాఖ్యలపై బ్రిటన్ ప్రధాన కీర్ స్టార్లర్ వెంటనే స్పందించారు. నాట్ అనేది ప్రపంచం చూసిన అత్యంత సమర్థవంతమైన సైనిక కూటమి అని, దానికి బ్రిటన్ ఎప్పుడూ కట్టుబడి ఉంటుంది అయిన పునరుద్ఘాటించారు. "నాపై, ఇతర దేశాలపై ఒత్తిడి ఉన్న మాట వాస్తవమే, కానీ నేను తీసుకునే ఏ నిర్ణయమైనా బ్రిటన్ జాతీయ ప్రయోజనాలను దృష్టిలో ఉంచుకునే ఉంటుంది" అని స్టార్లర్ స్పష్టం చేశారు. ప్రస్తుత ప్రపంచ పరిస్థితులు నేపథ్యంలో ట్రంప్ చేసిన ఈ వ్యాఖ్యలు అంతర్జాతీయ దౌత్య వర్గాల్లో పెను కలకలం రేపుతున్నాయి. ఒకవేళ అమెరికా నిజంగానే నాట్ నుంచి తప్పుకుంటే, ప్రపంచ భద్రతా ముఖచిత్రం పూర్తిగా మారిపోయే అవకాశం ఉందని నిపుణులు హెచ్చరిస్తున్నారు.

బహు ప్రత్యేకతల సమాహారం... ఒంటిమిట్ట కోదండ రామాలయం

ఏప్రిల్ 2... ఏకశిలా నగర కోదండ రామ రథోత్సవం



దుష్టశిక్షణ కోసం, శిష్ట రక్షణ కొరకు శ్రీ మహా విష్ణువు యుగయుగాలలో అవతరిస్తూ ఉంటాడు. త్రేతాయుగంలో శ్రీరామచంద్రుడుగా అవతరించి దండ కారణంలో సీతా లక్ష్మణ సమేతుడై సంపరించాడు. సీతాదేవి దీప్తిక తీర్చడానికి భూమిలోనికి బాణం వేయగా నీటి బుగ్గ పుట్టింది. అదే ఒంటిమిట్టలోని రామతీర్థం అయింది. సీతాన్వేషణ కోసం, రావణ సంహారం కోసం శ్రీ రామ చంద్రునికి నహకరించిన హనుమత్, సుగ్రీవుడులతో పాటు జాంబవంతు దున్నాడు. ఆయన జ్యోతిషశాస్త్రంలో నూతనా ఉండి శ్రీ కృష్ణ భగవానునికి తన కూతురునిచ్చి పెండ్లి చేశాడు. ఆ జాంబవంతుడు సేవించిన సీతాలక్ష్మణ సమేత శ్రీ రామచంద్రుడే నేడు ఒంటిమిట్ట గుడిలో కొలువై ఉన్నాడు. ఒకే రాతిపై సీతారామ లక్ష్మణ దేవతా మూర్తులుండడం వల్ల ఒంటిమిట్టను ఏకశిలా నగరం అని కూడా అంటారు.

కోదండ రామాలయం భారతదేశంలోని ఆంధ్ర రాష్ట్రంలోని వై ఎన్ ఆర్ కడప జిల్లా వొంటిమిట్ట మండలంలో వొంటిమిట్ట పట్టణంలో ఉన్న రామ దేవునికి సంబంధించిన హిందూ దేవాలయం.. (శ్రీ.శ.1356లో బుక్కారాయలు ఆలయాన్ని ప్రారంభించాడు. ఆ తరువాత కాలంలో విజయ నగర రాజులు, చాళుక్యుల రాజులు క్రమంగా గుడికి అంతరాలం, రంగమంటపం, మహా ప్రాంగణం, గోపురాలు, రథం నిర్మించారు. ఒంటిమిట్ట చుట్టుప్రక్క గ్రామాల రాబడి ఆలయ కైంకర్యాలకు వినియోగించారు. ఈ దేవాలయం మూడు దఫాలుగా నిర్మించారు. 14 శతాబ్దంలో ప్రారంభమై 17 శతాబ్దానికి పూర్తి అయినట్లు ఇక్కడ ఉన్న శాసనాలు తెలుపుతున్నాయి విజయ నగర నిర్మాణ శైలిని పోలి ఉన్న ఆలయం ఇది.

ఒంటిమిట్ట, మిట్టలు అనే ఇద్దరు దొంగలు ఇక్కడ రామణ్ణి కొలిచి తమ వృత్తిని మానుకుని నిజాయితీగా బ్రతికారని, వారి పేరు మీదుగానే ఒంటిమిట్ట అని పేరు వచ్చిందని ఇంకొక కథనం కూడా ఉంది. మిట్టను సంస్కృతంలో శైలమంటారు. ఈ ఆలయంలో సీతా రామ లక్ష్మణులు ఒకే రాతిలో చిత్రించబడ్డారు. కాబట్టి ఏకశిలా నగరమనీ పేరు వచ్చింది. హనుమంతుడు లేని రామాలయం భారత దేశంలో ఇదొక్కటే. ఈ గ్రామాన్ని గురించి తొలి తెలుగు యాత్రాచరిత్రమైన కాశీయాత్ర చరిత్రలో ప్రస్తావనలున్నాయి. ఆ గ్రంథకర్త ఏనుగుల వీరాస్వామయ్య కాశీ యాత్రలో భాగంగా మజిలీలైన అత్తిరాల

నుంచి భాకరాపేట వెళ్ళే మార్గ మధ్యలో ఒంటిమిట్టను దాటి వెళ్ళారు. దీనివల్ల 1830 నాడు గ్రామ స్థితిగతులు తెలియవస్తున్నవి. అప్పటికి గ్రామంలో నాలుగు కుల కొండలే కలిగిన భారీ చెరువున్నది. చెరువు కట్టమీద ఉన్న బాటపైనే వారి ప్రయాణం సాగింది. ఆ ఒంటిమిట్టలో చూడ చక్కనైన గుళ్ళు ఉన్నాయన్నారు. గ్రామంలో ఓ ముసాఫరుఖానా యాత్రికుల నిలయం ఉండదని, అప్పటికే అది పన్నీ గ్రామమని పేర్కొన్నారు.

రామ లక్ష్మణులు చిన్నప్పటినుండి ఉన్నప్పుడు, విశ్వామిత్రుడు వారిని తమ యాగరక్షణకు తీసుకు వెళ్ళాడు. సీతారామ కల్యాణం జరిగాక కూడా, అలాంటి సందర్భమే ఒకటి ఏర్పడింది. అప్పుడు మృకండు మహర్షి, శృంగి మహర్షి రామని ప్రార్థించడంతో దుష్టశిక్షణ కోసం, ఆ స్వామి సీతా లక్ష్మణ సమేతుడై అంబుల పొడి, పిడిబాకు, కోదండం, పట్టుకుని ఈ ప్రాంతానికి వచ్చి యాగ రక్షణ చేశాడని పురాణం చెబుతుంది. అందుకు ప్రతిగా ఆ మహర్షులు సీతారామ లక్ష్మణుల విగ్రహాలను ఏకశిలాగా చెక్కించారనీ, తరువాత జాంబవంతుడు ఈ విగ్రహాలను ప్రాణప్రతిష్ఠ చేశారనీ ఈ ప్రాంత ప్రజల విశ్వాసం.

ఆలయ మండపంలో 32 స్తంభాలు ఉన్నాయి. ఈ ఆలయ ప్రధాన విగ్రహం రామము కోదండ రామ స్వామిగా ఘాటించబడ్డాడు. కుడి చేతిపై విల్లు, ఎడమ చేతిలో బాణం, ఒకే రాతిలో చేసిన సీత మరియు లక్ష్మణు



డితో పాటు నిలబడి ఉన్న భంగిమలో ఉన్నాడు. ఇక్కడ పరమేశ్వరుని లింగం, వినాయకుడు, సుబ్రహ్మణ్యస్వామి, భ్రమరాంబ, నందిశ్వరుడు, భృంగిశ్వరుడు, కాల భైరవుల విగ్రహాలు కొలువై ఉన్నాయి. ఎందరో మహాకవులు శ్రీరామచంద్రుని కరుణకు పాత్రులైనారు. పోతన ఇక్కడే భాగవతాన్ని తెలిగించి నట్లు చెబుతారు. అయ్యలరాజు తిప్పయ్య ఒంటిమిట్ట శ్రీ కోదండ రామనిపై రఘువీర శతకం రచించి, అంకిత మిచ్చారు. రామభద్ర కవి రామాభ్యుదయమును రచించారు. నల్లకల్యా అయ్యప్ప ఒంటిమిట్ట రామని వరం పొంది వరకవి అయ్యారు. ఉప్పుగుండుారు వేంకటకవి ఒంటిమిట్ట దశరథరామ శతకం రచించారు. ఆంధ్రవాల్మీకిగా ప్రసిద్ధి పొందిన వావిలికొలను సుబ్బారావు గారు ఆంధ్రవాల్మీకి రామాయణం మందర వ్యాఖ్యతో రచించారు. తాళ్ళపాక అన్నమయ్య రామనిమీద సంకీర్తన చెప్పారు.

శ్రీ కోదండ రామస్వామి వారి దేవాలయాన్ని దేవదాయ ధర్మాదాయశాఖ నుంచి 9-9-2015వ తేదీన తిరుమల తిరుపతి దేవస్థానం విలీనం చేసుకున్నది. స్వామి వారి క్షేత్రంలో ఏటా శ్రీరామనవమి బ్రహ్మోత్సవాలు తిరుమల తిరుపతి దేవస్థానం ఆధ్వర్యంలో అత్యంత వైభవంగా జరుగుతాయి. ఒంటిమిట్టలో ప్రతి సంవత్సరం చైత్ర శుద్ధ నవమి నుండి బహుళ విదియ దాకా బ్రహ్మోత్సవాలు జరుగుతాయి. వైఎస్సార్ కడప జిల్లాలోని ఒంటిమిట్టలో జగదభిరాముడి వారికి బ్రహ్మోత్సవాలు అంగరంగ వైభవంగా కొనసాగుతున్నాయి. చతుర్దశి నాడు కళ్యాణం, పౌర్ణమి నాడు రథోత్సవం ఉంటాయి. ఈ ఉత్సవాలలో భాగంగా ఏప్రిల్ 2న రథోత్సవం, ఏప్రిల్ 4న చక్రస్థానం, ఏప్రిల్ 5న పుష్యయాగము నిర్వహించనున్నారు.

రామ కిష్టయ్య సంగన భట్ట...
9440595494



కనుమరుగైన తీవ్రవాదం... తెరమరుగైన ఉద్యమం

ఏప్రిల్ 2...పోలీసు పతాక దినోత్సవ సందర్భంగా

పోలీసు పతాక దినోత్సవం పోలీసుల త్యాగాలను స్మరించు కోవడానికి, వారి సేవలను గౌరవించడానికి ఒక ముఖ్యమైన రోజు. శాంతి భద్రతలను పరిరక్షించడంలో, నేరాలను నియంత్రించడంలో, ప్రజలను రక్షించడంలో పోలీసులు కీలక పాత్ర పోషిస్తారు. ఈ క్రమంలో వారు అనేక పార్లు తమ ప్రాణాలను సైతం పణంగా పెడుతుంటారు. పోలీసు పతాక దినోత్సవం వారి ధైర్యసాహసాలకు, నిస్వార్థ సేవకు గుర్తుగా నిలుస్తుంది.

నాటి కమ్యూనిస్టుల, రజాకార్ల కార్యకలాపాలకు అనంతర పీపుల్స్ వార్ ఉద్యమానికి కేంద్ర బిందువై, విప్లవాల పురిటి గడ్డగా పేరొందిన గని, రైతు కూలీల సంఘాల సాహసకు అజ్ఞాత తీవ్రవాద ఉద్యమానికి ఊపిరులూది, పీపుల్స్ వార్ వ్యవస్థాపక భాగస్వామ్య నేత, మావోయిస్టు కేంద్ర కమిటీ మాజీ కార్యదర్శి ముప్పాళ్ల లక్ష్మణ్ రావు అలియాస్ 'గణపతి' జన్మస్థలమైన జగిత్యాల జిల్లాలో గత దాదాపు రెండు దశాబ్దాలుగా 'వార్' కార్యకలాపాలు తెర మరుగైనాయి. పోరాటాల పురిటి గడ్డపై భూమికోసం, భుక్తికోసం, విముక్తి కోసం దున్నే వాడిదే భూమి నినాదంతో ప్రారంభించి, రైతు కూలీ సంఘాల సాహస ద్వారా వేళ్ళూనుకుని, 1977లో జగిత్యాల జైత్ర యాత్ర పేరున కాగదాల ప్రదర్శన ద్వారా బల ప్రదర్శన గావించి, పలు సమస్యలపై పోరాటాలను నిర్వహించడం ద్వారా ప్రజల మద్దతును కూడగట్టుకుని, తన నిరాటంక కార్యకలాపాలను విస్తరించుకున్న పీపుల్స్ వార్ కార్యకలాపాలు ఈ ప్రాంతంలో క్రమేపీ పూర్తిగా కను మరుగైనాయి. నిరంతర

వ్యూహాలు, ఎత్తుగడలు, ఎత్తుకు పై ఎత్తులతో పీపుల్స్ వార్ పోలీసుల ఆదిపత్య పోరులో 'వార్' ఉద్యమ చరిత్రలో ఏనాడూ లేని విధంగా నాటి సిఎం రాజశేఖర రెడ్డి హయాంలో తీవ్ర నిర్బంధాన్ని ఎదుర్కొని జగిత్యాల జిల్లాలో ఉనికిని కోల్పోయింది. రాజ్యాధికారమే అంతిమ లక్ష్యంగా, సాయుధ పోరాటమే ధ్యేయంగా, రాష్ట్రంలోనే ప్రప్రథమంగా 1985 జూలై 23న సాయుధ కానిస్టేబుల్ కోమల్ రెడ్డిని ధర్మపురి క్షేత్ర నడి బొడ్డున ప్రజల సంచారం మధ్యనే కాల్చి చంపి, బీర్పూర్ లో పంగపెల్లి తిరుపతి రావును హతమార్చి, నాటి జగిత్యాల డిఎస్సీ వేణు గోపాల కృష్ణ, సీఐ నర్సింగ్ రావు పోలీసు ఉన్నతాధికారుల రాకను ఊహించి, 1989 సెప్టెంబర్ 13న మందు పాతరలను పేల్చి 18 మంది అమాయకుల మృతికి కారణమై పోలీసులే లక్ష్యంగా, పోలీసు వ్యవస్థకు సవాలు వినిసిన పీపుల్స్ వార్, ఎన్ కొంటర్లు, అరెస్టులు, లొంగుబాటు, అంతర్గత సమస్యలు, సమస్యలు రాహిత్య కారణాలుగా ఈ ప్రాంతం నుండి కాలక్రమేణ నిష్క్రమించింది. ముఖ్యంగా కొంతకాలం పాటు అడూ అడుపూ లేకుండా, ఈ ప్రాంతంలోని పలు మండలాల లోని గ్రామాలపై గట్టి పట్టు కలిగి, పలు హత్యలు, దహనాలు, దగ్గాలు, కరవు దాడులలాంటి అనేక హింసాత్మక సంఘటనలకు పాల్పడి, తమ ఆధిపత్యాన్ని చాటి చెప్పతూ, పోలీసులకు పెను సవాలుగా మారిన అరికెల్ల శంకర్

అలియాస్ 'భూపతి' నేతృత్వంలోని మల్లాల దళం 1990 ఆగస్టు 19న మల్లన్నపేట వద్ద జరిగిన భారీ ఎన్ కొంటర్ దళ డెహ్యూటి కమాండర్ మరారా రవి, భూపతి భార్య లక్ష్మి, విలాసాగర్ విజయలక్ష్మి, సూర్యం, భారతకృ, సంద్య, రాజయ్య అనే ఆరుగురు దళ సభ్యులను ఏకకాలంలో పోగొట్టు కోవడం ద్వారా వార్ కార్యకలాపాలు కనుమరుగు కాగా, 2000 సెప్టెంబర్ 20న మంధని, ముత్తారం ప్రాంతంలోని దుబ్బలపాడు వద్ద పోలీసుల చేతిలో అరికెల్ల శంకర్ అలియాస్ భూపతి మృతి చెందడంతో మల్లాల దళం శకం ముగిసింది. అనంతర పరిణామాలలో అనుస్థానంగా 2002 జూలై 2వ తేదీన ధర్మపురి మండలంలోని నేరేళ్ల గ్రామ శివారులోని సంకెన బోను గుట్టపై, కరుడు కట్టిన తీవ్రవాది, పోలీసులకు సింహ స్వప్నంగా మారిన కరీంనగర్ పశ్చిమ డివిజన్ కార్యదర్శి, ఉత్తర తెలంగాణ స్పెషల్ జోన్ అలియాస్ 'పద్మకృ' తో బాటు లక్ష్మణ్ రావు ఛేదించడంలో గురి తప్పని నేర్పరిగా భావించ బడిన సాగర్, విక్రం, మానసలు పోలీసు కాల్యాలలో అనువులు బాయడం వార్ కు అతని పాత్రమైంది. ఆ తరువాత నాటి జిల్లా ఎస్సీ ప్రవీణ్ కుమార్ ఆధ్వర్యంలో పోలీసులు అనుసరించిన కఠిన వైఖరి మూలంగా, నిత్య నిర్బంధాన్ని ఎదుర్కొంటూ, పీపుల్స్ వార్ జగిత్యాల ఏరియా కమిటీ కార్యదర్శి గిరి రవీందర్ అలియాస్ 'జనార్ధన్' ఎదురు కాల్యాల మృతితో ఈ ప్రాంతంలో 'వార్' కార్యకలాపాలు అడ్డుకట్ట పడింది.

తీవ్రవాదానికి పలువురి బలి

ప్రప్రథమంగా పీపుల్స్ వార్ చేతిలో ధర్మపురి క్షేత్రంలో కాల్చి చంపబడిన సాయుధ కానిస్టేబుల్ కోమల్ రెడ్డి, బట్లపెల్లి - పోతారం మధ్య పాతరలో ప్రాణాలను కోల్పోయిన పోలీసులు శ్రీనివాస్, ప్రకాశ్, జగిత్యాల జిల్లాలో ఉనికిని కోల్పోయింది. రాజ్యాధికారమే అంతిమ లక్ష్యంగా, సాయుధ పోరాటమే ధ్యేయంగా, రాష్ట్రంలోనే ప్రప్రథమంగా 1985 జూలై 23న సాయుధ కానిస్టేబుల్ కోమల్ రెడ్డిని ధర్మపురి క్షేత్ర నడి బొడ్డున ప్రజల సంచారం మధ్యనే కాల్చి చంపి, బీర్పూర్ లో పంగపెల్లి తిరుపతి రావును హతమార్చి, నాటి జగిత్యాల డిఎస్సీ వేణు గోపాల కృష్ణ, సీఐ నర్సింగ్ రావు పోలీసు ఉన్నతాధికారుల రాకను ఊహించి, 1989 సెప్టెంబర్ 13న మందు పాతరలను పేల్చి 18 మంది అమాయకుల మృతికి కారణమై పోలీసులే లక్ష్యంగా, పోలీసు వ్యవస్థకు సవాలు వినిసిన పీపుల్స్ వార్, ఎన్ కొంటర్లు, అరెస్టులు, లొంగుబాటు, అంతర్గత సమస్యలు, సమస్యలు రాహిత్య కారణాలుగా ఈ ప్రాంతం నుండి కాలక్రమేణ నిష్క్రమించింది. ముఖ్యంగా కొంతకాలం పాటు అడూ అడుపూ లేకుండా, ఈ ప్రాంతంలోని పలు మండలాల లోని గ్రామాలపై గట్టి పట్టు కలిగి, పలు హత్యలు, దహనాలు, దగ్గాలు, కరవు దాడులలాంటి అనేక హింసాత్మక సంఘటనలకు పాల్పడి, తమ ఆధిపత్యాన్ని చాటి చెప్పతూ, పోలీసులకు పెను సవాలుగా మారిన అరికెల్ల శంకర్

రామ కిష్టయ్య సంగన భట్ట...
9440595494



చైత్ర పౌర్ణమి హనుమాన్ జయంతి

ధర్మపురి క్షేత్రంలో హనుమాన్ జయంతి వేడుకలను ఘనంగా నిర్వహించేందుకు విస్తృత ఏర్పాట్లు చేస్తున్నారు. చైత్ర పౌర్ణమి హనుమాన్ జయంతిగా భావించ బడుతున్న ఆ సందర్భాన్ని పుర స్మరించు కుని ఏటా ధర్మపురి క్షేత్రం దేవస్థానంలో సాంప్రదాయ రీతిలో స్వామి జయంతి వేడుకలను వైభవంగా నిర్వహిస్తున్న నేపథ్యంలో, ఏప్రిల్ 2వ తేదీన గురు వారం దేవస్థానం లోని ప్రసన్నాంజనేయ స్వామి ఆలయంలో, అలా గే గోదావరి తీర్థ గడ్డ హనుమాండ్ల ఆలయం లో జన్మదిన కార్యక్రమాలను నిర్వహించడానికి విస్తృత ఏర్పాట్లు గావిస్తున్నారు.

జయంతికి ఏర్పాట్లు ముప్పురం ఏప్రిల్ 2న ఆంజనేయ జయంతిని పురస్మరించు కుని, 2,3,తేదీలలో ఆంజనేయ ఆలయంలో నిర్వహించ నున్న ప్రత్యేక కార్యక్రమాలలో భాగస్వాములయ్యేందుకు సుదూర ప్రాంత హనుమాన్ దీక్షాపరులు సాంప్రదాయా చరణలో భాగంగా విచ్చేరు నున్నారు. దేవస్థానం ఏసీ ఈడీ శ్రీనివాస్, మార్గ దర్శకత్వంలో, దేవస్థాన సిబ్బంది పర్యవేక్షణలో, ఆలయ అర్చకులు వౌద్దిపర్తి నర్సింహమూర్తి, కళ్యాణ్ ఆధ్వర్యంలో జయంతి వేడుకలలో భాగంగా మూడు రోజుల పాటు పంచోపనిషత్ యుక్త ప్రత్యేక పూజలు,

నీరాజన, మంత్రపుష్ప, తీర్థ ప్రసాద వితరణాది కార్యక్రమాలను నిర్వహిస్తున్నారు. వేలాది మంది హనుమాన్ భక్తులు 2,3 తేదీలలో హనుమాన్ దీక్షా విర మణలు చేయను నందున భక్తుల సౌకర్యార్థం త్రాగు నీటి ఏర్పాట్లు, దేవస్థానం లోనా, బయటా చలువ పందిళ్ళు, విద్యుత్ దీపాలంకరణలు, తాత్కాలిక టెంట్లు, ప్రత్యేక క్యూలైన్ల లాంటి వసతుల మెరుగుదల చర్యలు గ్రైకోంటున్నారు. అసంఖ్యాకులైన దీక్షా. పరులు గత వారం రోజులుగా ఉదయం నుండి సుదూర ప్రాంతాల నుండి క్షేత్రానికి ఏతెంచి, పవిత్ర నదీ స్నానాలు ఆచరించి, దైవదర్శనార్థం బాబులుతీరి ప్రధానాలయం ముందు వేచి ఉంటున్నారు. అలాగే క్షేత్రంలోని గోదావరి తీర్థ, భద్రా మరియు గోదావరి నదుల సంగమ స్థానమైన ప్రదేశంలో, గోదావరి తీరాన్ని ఆనుకుని వెలసిన, హనుమాన్ గడ్డ పేరుతో సుపరిచిత మైన భక్తాంజనేయ దేవాలయంలో వంశపారంపర్య అర్చకులు మధ్యాహ్నం రాంకీషన్, పవన్ కుమార్ ఆధ్వర్యంలో ఆంజనేయ జయంతి వేడుకలను ఏటా ఘనంగా నిర్వహించే క్రమంలో విస్తృత ఏర్పాట్లు గావిస్తున్నారు

రామ కిష్టయ్య సంగన భట్ట...
9440595494



భక్తాగ్రేసరుడు హన్మంతుడు

హైందవ సంస్కృతిలో పెక్కు పండగలున్నాయి. అవి రుతుపర, మత ప్రమేయ, పురాణోపాసన సంబంధమైనవి. అందు అనూహ భక్తాగ్రేసరుడు, ఆదర్శ పురుషుడు, నమ్మిన బంటు, సంస్కృతాద్యనేక భాషలు, వ్యాకరణాది శాస్త్రాలు, సంగీతాది కళలలో నిష్ణాతుడు. అయిన హనుమత్ జయంతి ప్రాశస్త్యమైనది.

అశ్వభామ బలిరాజ్యం : హనుమాన్ శ్రీ విభీషణ: కృప : పరశురామశ్రీ సప్తేతే చిరజీవిన : మార్కండేయుస్సు అష్టమ: ప్రోక్ష : అశ్వత్థామ, బలి చక్రవర్తి, వ్యాసుడు, హనుమంతుడు, విభీషణుడు, కృపాచార్యుడు, పరశురాముడు, మార్కండేయుడు తదితరులను చిరంజీవులు గా భావిస్తారు.

ఒక కల్పం అంటే నాలుగు వందల ముప్పయి రెండు మిలియన్ల సంవత్సరాలు జీవించే ఎనిమిది మంది చిరంజీవులలో ఒకరైన హనుమంతుని జయంతి ప్రత్యేకత కలిగి ఉంది. భారతావనిలో వివిధ ప్రాంతాలలో హన్మాన్ జయంతిని వివిధ మాసాలలో జరుపు కుంటారు. ఆంజనేయుడు, హనుమంతుడు, హనుమాన్, బజరంగబలి, మారుతి, అంజనిసుతుడు వంటి ఎన్నో పేర్లతో హనుమంతుని ఆరాధిస్తారు. ఉత్తర భారత దేశంలో వారణాసిలో సంకట మోచన దేవాలయం, అయోధ్యలో హన్మాన్ గార్డి దేవాలయాలలో ఈ పర్వదిన వేడుకలను ఘనంగా నిర్వహిస్తారు. తమిళనాడు, కేరళ రాష్ట్రాలలో “మార్గళి” మాసం అనగా డిసెంబర్ లేదా జనవరిలో జరుపు కుంటారు. ఒరియా కాలెండర్ ప్రకారం విషుభ సంక్రాంతి మొదటి రోజున వైశాఖంలో పాటించే ఆచారం ఉంది. అలాగే



తెలంగాణ, ఆంధ్రప్రదేశ్, కర్ణాటకలలో వైశాఖ (చిన్న హన్మాన్ జయంతి)తో ప్రారంభించి, హన్మాన్ కృష్ణపక్ష మందు పెద్ద హన్మాన్ జయంతిగా దీక్షలను వైశాఖ కృష్ణ పక్ష దశమి (పెద్ద హన్మాన్ జయంతి)కి ముగిసేలా 41రోజుల మండల దీక్షలను

చేపట్టడం ఆనవాయితీగా, సాంప్రదాయ సిద్ధంగా వస్తున్నది. ప్రధానంగా రామాయణంలో హనుమంతుని పాత్ర అద్వితీయం. రామాయణంలోని ఆరు కాండల్లోని చివరి మూడు కాండల్లో కథ నడిచిన మహానీయుడు హనుమంతుడు. హనుమంతుని స్తుతించే హనుమత్సవనాన్ని ఆంజనేయాలయంలో లక్ష ఇరవై అయిదు సార్లు పఠించిన వారికి గాలిలో ఎగిరే శక్తి, ఆణిమాధ్యస్థసిద్ధులు లభ్య మవుతాయని నమ్మకం. ప్రేతపతి అయిన శివునికి ఎంత భూతాల మీద ఆధిపత్యం ఉందో హనుమంతునికి అట్టిది కలదని భావిస్తారు. పంచభూతాలను వశం చేసుకున్న పరమాత్ముడు అయిన.. జ్ఞానేంద్రియాలను నియంత్రించే ఉండుకోగలిగిన మహాశక్తిశాలి. అందుకే గ్రహ వీడకు ఆంజనేయుని కొలుస్తారు. ఉన్నాద రోగాలకు ఆంజనేయ ప్రదక్షిణలు చేస్తారు. చిన్న పిల్లలకు ఆంజనేయ బొమ్మ చెక్కిన యంత్రపు బిళ్లలను మెడలో కడుతారు. పిల్లలు, పెద్దలు అపవిత్రమయాలలో, భయం కలిగే వేళలలో అందరికీ తెలిసిందే.

హనుమంతుడికి స్వర్గ ప్రాప్తి లభించినా, పవనసుతుడు అందుకు అంగీకరించక, తాను భూమిపైనే రాముడి భక్తుడిగా కలకాలం

ఉండిపోతానని కోరుకుంటాడు. అందుకు శ్రీ రాముడు కూడా ఒప్పుకుంటాడు. ఈ కారణంగానే భూమిపై రాముడిని ఇప్పటికీ భజనలు, కీర్తనలతో కొలుస్తున్నారు. ఆజన్మ బ్రహ్మచారిగా ఉన్న ఆంజనేయుడు, అవతార పురుషుడు అయిన శ్రీ రాముడినే తన హృదయంలో బంధించి భక్తిలో ఎవరికీ సాటి లేదని చాటాడు. హనుమంతుడు సీతా రాముల దాసునిగా, రామ భక్తునిగా, విజయ ప్రదాతగా, రక్షకునిగా హిందూ మతములో అత్యంత భక్తి శ్రద్ధలతో కొలువబడే దైవంగా నిత్య పూజలు అందుకుంటున్నాడు. ప్రతి గ్రామానికీ ఆయన క్షేత్ర పాలకుడు. అంటే గ్రామ రక్షకుడు.

భగవద్గాసులలో సాటిలేని ఆంజనే యుని పూజకు ఉద్దిష్టమైన చైత్ర పూర్ణిమతోపాటు, వైశాఖ బహుళ దశమి నాడు కూడా ప్రత్యేక ఆర్చనలు, పూజలు నిర్వహించడం సదాచార సాంప్రదాయంగా వస్తున్నది. రావణుని బారి నుండి శనిని ఆంజనేయుడు కాపాడుతాడు. అందుకు రుణపడిన శనిశ్యుడు.. హనుమంతుడిని సేవించేందుకు ఉద్దుక్తుడవుతాడు. అయితే తన భక్తులకు శని ప్రభావం లేకుండా చూడాలని శనిశ్యుడిని హనుమ అడుగుతాడు. అప్పటి నుంచి హనుమంతుడిని కొలిచేవారిపై శని చెడు ప్రభావం ఉండదనే విశ్వాసంతో, శని దేవుని పూజించేవారు తప్పనిసరిగా అంజన్మని కొలుస్తారు. అంతేకాదు హనుమాన్ చాలీసా రోజూ పఠిస్తే శని చెడు ప్రభావం సోకదని భక్తుల ప్రగాఢ విశ్వాసం.

రామకీర్తయ్య సంగసభల్ల...
9440595494

హెల్మెట్ లేకుంటే ఊరిలోకి రావద్దు!

వెంకట్రాంపురం గ్రామస్థల విమానాశ్రయం

గ్రామ శివారులో బ్యానర్ల ఏర్పాటు



బయ్యారం, ఏప్రిల్ 1 :

దీనివల్ల వాహనదారులు హెల్మెట్ ధరించకుండా తమ గ్రామంలోకి రావద్దని మహాబాబాబాద్ జిల్లా బయ్యారం మండలం వెంకట్రాంపురం గ్రామస్థల గ్రామ శివారులో మంగళవారం బ్యానర్ ఏర్పాటు చేశారు. నిబంధనలు పాటించి ప్రాణాలు కాపాడుకోవాలని.. హెల్మెట్ లేని వారికి గ్రామంలోకి ప్రవేశం లేదని వారు స్పష్టం చేశారు. రోడ్డు భద్రతపై అవగాహన కల్పించేందుకు ఈ విమానాశ్రయ నిర్ణయం తీసుకున్నట్లు గ్రామస్థలు తెలిపారు.

పరిగిలో టాన్స్ ఫోర్స్ మెరుపు దాడులు

అక్రమ గ్యాస్ సిలిండర్లు, కుళ్ళన మాంసం, కల్తీ ఐస్ క్రీమ్ కేంద్రాలపై నిఘా..

పరిగి, ఏప్రిల్ 1

వికారాబాద్ జిల్లా ఎస్సీ స్నేహ మెట్రో, ఐపీఎస్, ఆదేశాల మేరకు టాన్స్ ఫోర్స్ ఇన్స్పెక్టర్ ఎస్ కే అన్నర్ పాషా, వారి బృందం పరిగి పట్టణంలో మెరుపు దాడులు నిర్వహించారు. ఈ సందర్భంలో అక్రమ గ్యాస్ సిలిండర్ల నిల్వ, కుళ్ళన మాంసం విక్రయం, నిబంధనలకు విరుద్ధంగా ఐస్ క్రీమ్ లు తయారీ చేస్తున్న నలుగురు వ్యక్తులను అదుపులోకి తీసుకున్నారు. ప్రజల ప్రాణాలతో ఆటలాడుతున్న అక్రమార్కులపై కఠిన చర్యలు తీసుకోవాలని ఎస్సీ ఆదేశించారు. పరిగి విద్యాసగర్ కాలనీకి చెందిన కృష్ణ, అనే వ్యక్తి తన నివాసంలో అక్రమంగా నిల్వ ఉంచిన 12 సబ్సిడీ, కమర్షియల్ గ్యాస్ సిలిండర్లను పోలీసులు స్వాధీనం చేసుకున్నారు. అదే కాలనీలో నివాసముండే మహ్మద్ ఖలిల్, అనే వ్యక్తి తన మటన్ షాపులో సుమారు 35 కిలోల కుళ్ళన మాంసాన్ని విక్రయానికి ఉంచగా.. దానిని సీజ్ చేశారు. ఇటువంటి చర్యలు ప్రజల ఆరోగ్యానికి తీవ్ర ముప్పు కలిగిస్తాయని పోలీసులు హెచ్చరించారు. పరిగి మెయిన్ రోడ్డులో ఎలాంటి అనుమతులు లేకుండా, గడువు ముగిసిన ముడి సరుకులు, పారిశ్రామిక రంగులు ఉపయోగిస్తున్న శ్రీ నిత్య ఐస్ క్రీమ్ యూనిట్పై పోలీసులు దాడి చేశారు. నిర్వాహకుడు వర్షాల హనుమంతు, నుంచి కల్తీ సామాగ్రిని స్వాధీనం చేసుకున్నారు. సిద్ధార్థ కాలనీకి చెందిన కే. రమేష్, తయారీ తేదీలు లేకుండా మహా ఐస్ క్రీమ్ పేరుతో ఐస్ క్రీమ్ లు తయారు చేస్తుండగా పట్టుబడ్డారు. నిందితులందరినీ పరిగి పోలీస్ స్టేషన్ కు అప్పగించి కేసులు నమోదు చేసినట్లు ఎస్సీ స్నేహ మెట్రో, వెల్లడించారు. ఈ సందర్భంగా జిల్లా ఎస్సీ స్నేహ మెట్రో, ఐపీఎస్, మాట్లాడుతూ.. కేవలం లాభాల కోసం కల్తీ ఆహార పదార్థాలు విక్రయించే వారిని ఎట్టి పరిస్థితుల్లోనూ సహించబోమని స్పష్టం చేశారు. అక్రమంగా గ్యాస్ సిలిండర్లు నిల్వ చేయడం వల్ల అగ్ని ప్రమాదాలు సంభవించే అవకాశం ఉందని.. ఇది చుట్టూపక్కల ప్రజల భద్రతకు ముప్పు అని తెలిపారు. వేసవి కాలాన్ని దృష్టిలో ఉంచుకుని హోటళ్ళు, ఐస్ క్రీమ్ కేంద్రాలపై నిఘా ఉంచుతామని.. ప్రజలు కూడా తమ పరిసరాల్లో అనుమానాస్పద కార్యకలాపాలు కనిపిస్తే పోలీసులకు సమాచారం అందించాలని కోరారు.

కుల వివక్ష లేని సమాజం కోసం కృషి చేయాలి!

- నర్సంపల్లిలో దళితుల ఆలయ ప్రవేశం.. సహపంక్తి భోజనాలు..
- ఎస్సీ, ఎస్టీ కమిషన్ చైర్మన్ బిక్కి వెంకటయ్య పిలుపు..

కామారెడ్డి, ఏప్రిల్ 1 :

కుల వివక్ష నిర్మూలన దిశగా కామారెడ్డి జిల్లా నర్సంపల్లి గ్రామంలో బుధవారం సమగ్ర సామాజిక సమానత్వ కార్యక్రమం ఘనంగా జరిగింది. ఈ కార్యక్రమంలో భాగంగా గ్రామంలోని దళితులకు అన్ని దేవాలయాలలో ప్రవేశం కల్పించి.. అందరూ కలిసి సహపంక్తి భోజనాలు చేశారు. ఎస్సీ, ఎస్టీ కమిషన్ చైర్మన్ బిక్కి వెంకటయ్య, ముఖ్య అతిథిగా హాజరై కార్యక్రమాన్ని ప్రారంభించారు. ముందుగా ఆయన డాక్టర్ బి.ఆర్. అంబేద్కర్, చిత్రపటానికి పూలమాల వేసి నివాళులర్పించారు.

సమానత్వం మన బాధ్యత

ఈ సందర్భంగా బిక్కి వెంకటయ్య, మాట్లాడుతూ.. భారత రాజ్యాంగం ఘోరాలందరికీ సమానత్వాన్ని కల్పించిందని.. సమాజంలో కులాల పేరుతో ఉన్న వివక్షను పూర్తిగా తొలగించాలని పేర్కొన్నారు. ప్రతి ఒక్కరూ సమాన హక్కులతో జీవించేలా చూడటం మన అందరి బాధ్యత అని అన్నారు. గ్రామీణ ప్రాంతాల్లో కొనసాగుతున్న దురాచారాలను నిర్మూలించేందుకు ప్రభుత్వం.. అధికారులు.. ప్రజలు కలిసి కట్టుగా పనిచేయాలని పిలుపునిచ్చారు. దేవాలయాలు..



పండుగలు.. సామాజిక వేడుకల్లో ప్రతి వర్గానికి సమాన అవకాశాలు ఉండాలని స్పష్టం చేశారు.

అన్యాయం జరిగితే కఠిన చర్యలు

దళితులపై ఏ విధమైన అన్యాయం జరిగినా ఎస్సీ, ఎస్టీ అట్రాసిటీ చట్టం కింద కఠిన చర్యలు తీసుకుంటామని బిక్కి వెంకటయ్య, హెచ్చరించారు. బాధితులు భయం వీడి ఫిర్యాదు చేయాలని సూచించారు. అదనపు కలెక్టర్ విక్టర్, మాట్లాడుతూ ప్రభుత్వం సామాజిక న్యాయం కోసం అనేక పథకాలు అమలు చేస్తోందని.. గ్రామాలన్నీ ఐక్యతతో ఉండాలని కోరారు. అనంతరం అధికారులు.. ప్రజలు కలిసి గ్రామంలోని ఆంజనేయ స్వామి ఆలయం..

శివాలయాలను సందర్శించి ప్రత్యేక పూజలు చేశారు. గర్భగుడిలోకి అన్ని వర్గాల ప్రజలు ప్రవేశించి సామాజిక సమానత్వాన్ని చాటారు.

ఐక్యత చాటిన సహపంక్తి భోజనాలు

అనంతరం గ్రామస్థలతో కలిసి అధికారులు.. ప్రజాప్రతినిధులు సహపంక్తి భోజనాలు చేశారు. ఈ కార్యక్రమం గ్రామంలో సామరస్య వాతావరణాన్ని నెలకొల్పింది. కార్యక్రమంలో ఎస్సీ కార్పొరేషన్ అధికారి వెంకటేశ్వర్లు, సర్పంచ్ రవి, డి.టి.డి. సౌజన్య, తహసీల్దార్ హిమబిందు, గ్రామ పెద్దలు, ప్రజలు పాల్గొన్నారు.

ముఖ్యమంత్రి పర్యటనకు సర్వం సిద్ధం చేయాలి!

- పిప్లిలో బహిరంగ సభా స్థలిని పరిశీలించిన కలెక్టర్ రాజర్షి షా..
- 50 వేల మందితో భారీ బహిరంగ సభ: లోటుపాట్లు ఉండకూడదని ఆదేశం..

బజార్ హత్నూర్, ఏప్రిల్ 1 :

అదిలాబాద్ జిల్లా బజార్ హత్నూర్ మండలం పిప్లి గ్రామంలో ఈ నెల 6వ తేదీన రాష్ట్ర ముఖ్యమంత్రి పర్యటించనున్నారు. ఈ నేపథ్యంలో ఏర్పాట్లలో ఎలాంటి లోటుపాట్లు ఉండకూడదని జిల్లా కలెక్టర్ రాజర్షి షా, అధికారులను ఆదేశించారు. బుధవారం జిల్లా ఎస్సీ ఖలిల్ మహజాన్, తో కలిసి ఆయన పిప్లి గ్రామంలో పర్యటించారు. ముఖ్యమంత్రి పర్యటన సందర్భంగా హెలిప్యాడ్.. బహిరంగ సభా స్థలిని క్షేత్రస్థాయిలో పరిశీలించి అధికారులకు పలు సూచనలు చేశారు.

పక్కంటిగా ఏర్పాట్లు

అనంతరం స్థానిక రైతు వేదికలో వివిధ శాఖల అధికారులతో కలెక్టర్ సమీక్షా సమావేశం నిర్వహించారు. ఈ సందర్భంగా ఆయన మాట్లాడుతూ.. సీఎం సభకు సుమారు 30 వేల నుండి 50 వేల మంది ప్రజలు హాజరయ్యే అవకాశం ఉన్నందున పక్కంటిగా ఏర్పాట్లు చేయాలని సూచించారు. హెలిప్యాడ్ నుంచి సభా వేదిక



వరకు డబుల్ బ్యారీకేడింగ్ ఏర్పాటు చేయాలని.. ప్రజల రాకపోకలకు సౌకర్యవంతమైన మార్గాలు కల్పించాలని ఆదేశించారు. ఎండ తీవ్రతను దృష్టిలో ఉంచుకుని షామియానాలు.. సీడ్ ఏర్పాట్లు చేయాలని అధికారులను కోరారు.

వైద్యం.. ట్రాఫిక్ నియంత్రణ

సభకు వచ్చే ప్రజలకు తాగునీటి సౌకర్యం సభా ప్రాంగణం లోపలే అందుబాటులో ఉండేలా చర్యలు తీసుకోవాలని కలెక్టర్ రాజర్షి షా, స్పష్టం చేశారు. వైద్య ఆరోగ్య శాఖ ఐసీయూ అంబులెన్సులతో పాటు అత్యవసర మందులతో సిద్ధంగా ఉండాలని ఆదేశించారు. జిల్లా ఎస్సీ

ఖలిల్ మహజాన్, మాట్లాడుతూ ట్రాఫిక్ సమస్యలు తలెత్తకుండా పార్కింగ్ స్థలాలను ముందుగానే గుర్తించాలని.. వాహనాల రాకపోకలను క్రమబద్ధీకరించాలని తెలిపారు. విధుల్లో పాల్గొనే అధికారులందరికీ ప్రత్యేక గుర్తింపు కార్డులు జారీ చేయాలని సూచించారు. ఈ కార్యక్రమంలో గ్రంథాలయ సంస్థ చైర్మన్ మల్లెపూల నరసయ్య, అదనపు కలెక్టర్ రాజేశ్వర్, ఐటీడిఎ పీఓ యువరాజ్ మర్కాట్, ఆర్.టి.ఓ. ప్రవంతి, డి.ఎస్.పి జీవన్ రెడ్డి, వివిధ శాఖల అధికారులు, ప్రజాప్రతినిధులు పాల్గొన్నారు. సీఎం పర్యటనను విజయవంతం చేసేందుకు ప్రతి ఒక్కరూ సమన్వయంతో పని చేయాలని కలెక్టర్ కోరారు.

బాన్సువాడలో ధాన్యం కొనుగోలు కేంద్రాల ప్రారంభం!

- రైతులకు మద్దతు ధర దక్కాలి: పోచారం శ్రీనివాస రెడ్డి..
- వర్షంలో అభివృద్ధి పనులకు భూమిపూజ..

బాన్సువాడ, ఏప్రిల్ 1

బాన్సువాడ నియోజకవర్గ పరిధిలో యాసంగి వరి ధాన్యం కొనుగోలు కేంద్రాలను రాష్ట్ర ప్రభుత్వ వ్యవసాయ సలహాదారు పోచారం శ్రీనివాస రెడ్డి, గురువారం ప్రారంభించారు. కొల్లూరు, తిమ్మాపూర్, ఎన్ ఎన్ పురం, పాత వర్షి గ్రామాల్లోని సాన్సెటిల పరిధిలో ఈ కేంద్రాలు అందుబాటులోకి వచ్చాయి. అనంతరం వర్షి మండల కేంద్రంలో నూతన వ్యవసాయ మార్కెట్ కమిటీ భవనం, సీసీ రోడ్డు, డ్రైనేజీ నిర్మాణ పనులకు ఆయన భూమిపూజ నిర్వహించారు.

మద్దతు ధరతోనే కొనుగోలు

ఈ సందర్భంగా పోచారం శ్రీనివాస రెడ్డి, మాట్లాడుతూ రైతులు పండించిన ధాన్యాన్ని ప్రభుత్వం మద్దతు ధరకే



కొనుగోలు చేస్తుందని తెలిపారు. రైతులు దళారులను ఆశ్రయించకుండా ప్రభుత్వ కేంద్రాలకే ధాన్యం తరలించి గిట్టుబాటు ధర పొందాలని సూచించారు. ఏ గ్రేడ్ ధాన్యానికి క్వింటాలుకు 2,389 రూపాయలు, బీ గ్రేడ్ ధాన్యానికి 2,369 రూపాయలు చెల్లిస్తామని వెల్లడించారు. దేశంలో రైతుల నుండి పూర్తిస్థాయిలో ధాన్యం కొనుగోలు చేస్తున్న ఏకైక రాష్ట్రం తెలంగాణ అని ఆయన పేర్కొన్నారు.

రైస్ మిల్లర్లు రైతులకు ఎటువంటి ఇబ్బందులు కలిగించకుండా సహకరించాలని పోచారం శ్రీనివాస రెడ్డి, సూచించారు. ఈ కార్యక్రమంలో స్థానిక ప్రజాప్రతినిధులు, అధికారులు, నాయకులు, రైతులు పెద్ద సంఖ్యలో పాల్గొన్నారు. అభివృద్ధి పనులను త్వరితగతిన పూర్తి చేసి ప్రజలకు అందుబాటులోకి తీసుకురావాలని అధికారులను ఆదేశించారు.

విభి నిర్వహణ సరేసల... హక్కుల మాటేమిటి మల

ఏప్రిల్ 2... పోలీసు పతాక దినోత్సవం సందర్భంగా

శాంతి భద్రతలను సంరక్షిస్తూ, ప్రజల జీవితాలకు, ఆస్తులకు రక్షణ కల్పిస్తూ, నేరాలు, విధ్వంసాలూ జరగకుండా కాపాడేందుకు ప్రభుత్వాలకు ఏర్పాటు చేసిన వ్యవస్థ పోలీసు వ్యవస్థ. పోలీసులు లేని సమాజాన్ని ఊహించలేము, బాధ్యత కలిగిన ప్రతి పౌరుడు పోలీసేనన్నది సగ్గు సత్యం..

అత్యవసర సర్వీసుల చట్టం ప్రకారం ప్రముఖులతో పనిచేస్తూ, శాంతి భద్రతలను పరిరక్షించాల్సిన పోలీసు వ్యవస్థలో కానిస్టేబుల్లు కనీసం ప్రాథమిక హక్కులకు కూడా నోచుకోవడం లేదు. బ్రిటిష్ పరిపాలన అంతమై డెబ్బది అయిదు వసంతాలు దాటుతున్నా వారు రూపొందించిన పోలీసు వ్యవస్థలో, ఆరించిన స్థాయిలో, అధునిక సమాజాలైన సమాజ పరిస్థితుల కనుగుణంగా, మౌలిక మార్పులు చేపట్టే పోలీసులను, పెరుగుతున్న జనాభా దృష్ట్యా, ఇన్వేట్టుగా జరుగుతున్న రిక్రూటింగ్ తర్వాత కూడా, ప్రస్తుతం పనిచేస్తున్న సిబ్బంది కూడా తక్కువే. ఉన్న పోలీసు ఉద్యోగులు, వ్యయ ప్రయాసల కోర్కె అదనపు పని గంటలలో శక్తికి మించి శ్రమిస్తున్నట్టికీ, వీరి శ్రమకు తగిన ఫలితం లభించకపోగా, పడిన కష్టానికి కనీసం గుర్తింపునకు సైతం నోచుకోవడం లేదు. ఇతర ప్రభుత్వ శాఖల ఉద్యోగులవలె, పోలీసు సిబ్బందికి కనీసం సెలవులు, పండగ సెలవులు కూడా వర్తింపక పోవడాన్ని బట్టి వారి ఇబ్బందులు ఎలా ఉంటాయో ఊహించుకోవచ్చు. ఈ శాఖ సిబ్బందికి కేవలం 15 క్యాబుల్ లీపులు, 15 ప్రత్యేక అనుమతి సెలవులు మాత్రమే ఉంటాయి. అయితే పై అధికారి దయాదాక్షిణ్యాలపై ఈ సెలవులను వారుకూడే అవకాశాలుంటాయి. పోలీసు శాఖ సామర్థ్యం, పనితీరు ఆ శాఖలోని క్రింది స్థాయి ఉద్యోగులైన కానిస్టేబుల్లు మరియు హెడ్ కానిస్టేబుల్స్ పైననే ఆధార పడి ఉంటుందనేది సగ్గు సత్యం. విధి నిర్వహణలో, ప్రత్యక్షంగా ప్రజలకు అందుబాటులో ఉండేది వారు. ప్రజల నుండి ఎదురయ్యే ప్రతిఘటనలు, ఛీత్యాలు, విమర్శలు, ప్రమాదాలూ అనుభవించాల్సింది వీరే. ఎప్పుడు ఏ విధి నిర్వహణ చేయాలో, తెలియని స్థితిలో, ఎక్కడికెక్కడా, కనీసం కట్టుకున్న ఇల్లాల, కుటుంబ సభ్యులకు కూడా చెప్పకుండా వెళ్ళాల్సిన దుస్థితులు అను క్షణం ఎదురవుతూనే ఉంటాయి. ఎనిమిది గంటల పని దినాలు ఈ శాఖ ఉద్యోగులకు ఏనాడు వర్తించవు. ప్రాణాలను సైతం ఘణంగా పెట్టి, రోడ్డులు, గూండాలూ, దొంగలు, సాయుధులైన అజ్ఞాతులతో ప్రాణాలకు తెగించి తలపడడం, రాత్రివేళల్లో ప్రజలంతా గాడ్ నిద్రలో ఉన్న సమయంలో వీరు కర్తవ్య నిర్వహణలో భాగంగా మేల్కొని ఉండడం, గాలిపువ్వు చర్చల పేరిట అందఱకారంలో, కీకారణ్యంలో, చెట్లూ, పుట్టూ పట్టుకు



2nd APRIL, TRIBUTE TO THEIR UNWAVERING DEDICATION TO DUTY

“పోలీసు వ్యవస్థ బలోపేతానికి కృషి”

తిరగడం అనూహ్య ప్రమాదాలకు గురికావడం పోలీసులకు నిత్య కృత్యమే అవుతున్నది. తమ ప్రాంతానికి ప్రముఖులెవరైనా పన్నీ, మారుమూల గ్రామాలకు వారు వెళితే, బందోబస్తులో భాగంగా, గంటల కొద్దీ, ఒకేసారి రోజుల ముందే ఆ ప్రాంతానికి వెళ్ళి, వి.ఐ.ఐ.లు వచ్చి వెళ్ళే వరకూ, రాత్రి, పగలూ తేడా లేకుండా పడగావులు గాస్తూ, శ్రమకోర్కె, ఎండా, వానా, చలికి వెరవక ధర్మ నిష్ఠతో, కార్యదీక్షతో పనిచేసినా, అప్పుడప్పుడూ ఉన్నతాధికారుల అగ్రహారానికి గురి కాక తప్పని పరిస్థితులు ఎదురవడం బాధాకరం. ఇవన్నింటికీ తోడు అధికారుల కనుసన్నలలో మెదులుతూ, వారికి అనుకూలంగా నడుచుకుంటూ స్వంత పనులు గాలికొదిలి, అధికారుల పనులను చేయక తప్పని దుస్థితులు వారికి చర్చిత చర్యణలే అవుతున్నాయి. ఇన్ని ఇబ్బందులను, సవాళ్ళను ఎదుర్కొని, చిత్తశుద్ధితో, కార్యదీక్షా దక్షతతో, అంకితభావంతో విధులను నిర్వహించినా, ప్రశంసలూ, అవార్డులూ, పురస్కారాలూ, బహుమానాలూ, ఎక్కువగా అధికారులకే దక్కతాయనేది నిర్వహణాంశం. పోలీసు కానిస్టేబులుకు కచ్చితమైన పని గంటలుండాలని, ఎనిమిది గంటలకు మించి పని చేయక, ఆ శ్రమకు ప్రతిఫలం అందించాలని గతంలో “ధర్మవీర కమిషన్” సూచించారు. అది ఏనాడు అమలుకు నోచుకోక పోవడం విచారకరం. పోలీసు వ్యవస్థలో మార్పు కోసం కేంద్ర, రాష్ట్ర ప్రభుత్వాలూ ఎన్ని కమిషన్లను వేసినా, వాటి సూచనల అమలులో, పాలకులకు చిత్తశుద్ధి లేకపోవడం శోచనీయం. “సమాజ రక్షణే ప్రథమ కర్తవ్యంగా, చట్ట ప్రతిరక్షణే ధ్యేయంగా”, ప్రజా రక్షణకై నిరంతరం శ్రమిస్తున్న పోలీసులు “స్వీయ రక్షణే” నేటి పరిస్థితుల్లో కరువు కాగా, త్యాగశీలులైన రక్షణ భటులు తీవ్రవాదులకు టార్గెట్లుగా మారుతూ, అనుక్షణం ప్రమాదం అంచున పయనిస్తూ, విధి నిర్వహణలో ముమ్మడి ముతున్నారు.

రామ కిష్టయ్య సంగసభట్ల, 9440595494

పిల్లలలో పఠనాసక్తిని పెంచాలి

ఏప్రిల్ 2... అంతర్జాతీయ బాలల పుస్తక దినోత్సవం

డెన్మార్క్ దేశానికి చెందిన ప్రఖ్యాత బాల సాహిత్య రచయిత హాన్స్ క్రిస్టియన్ ఆండర్సన్ 2 ఏప్రిల్ 1805 న జన్మించాడు. ఆయన పుట్టినరోజైన ఏప్రిల్ 2 ను అంతర్జాతీయ బాలల పుస్తక దినోత్సవంగా ఇంటర్నేషనల్ బోర్డ్ ఆన్ బుక్స్ ఫర్ యంగ్ పీపుల్ అనే స్వచ్ఛంద సంస్థ నిర్వహిస్తుంది. 1967 నుంచి ప్రతి సంవత్సరం ఏప్రిల్ 2 వ తేదీన అంతర్జాతీయ బాలల పుస్తక దినోత్సవాన్ని ప్రపంచ వ్యాప్తంగా జరుపుకుంటున్నారు.



పిల్లల్లో పఠనాసక్తిని కలిగించడం, పెంపొందించడం, పిల్లలతో బాటు పెద్దల్ని కూడా బాల సాహిత్యం వైపు ఆకర్షించడం అంతర్జాతీయ బాలల పుస్తక దినోత్సవం ముఖ్య ఉద్దేశ్యం. చినిగిన చొక్కా అయినా తొడుక్కో...కానీ ఓ మంచి పుస్తకం కొనుక్కో ఓ మంచి పుస్తకం స్నేహితుడితో సమానం. ఓ మంచి పుస్తకం జీవితాన్ని మారుస్తుంది' అని కందుకూరి వీరేశలింగం పంతులు చెప్పిన మాటలు నేటికీ పుస్తక ప్రియుల చెప్పల్లో మారుమోగుతూనే ఉంటాయి. కాలం ఎంతగా మారినా పుస్తక ప్రియులకు కొదవలేదు. సినిమాలు, టెలివిజన్, ఇంటర్నెట్, మొబైల్ ఇతరములు ఎన్ని దరిజేరుతున్నా, పుస్తకం విలువ మాత్రం చెక్కుచెదర లేదు. మానవ మేధస్సును, విజ్ఞానాన్ని పెంచడానికి పుస్తకాలు ఎంతగానో దోహద పడుతున్నాయి. ఒక్కసారి విజ్ఞాన సముపార్జన తృప్తి మొదలైంది అంటే, తుదివరకు అది మనిషి జీవితాన్ని ముందుకు నడిపిస్తుంది. నిత్య నూతన విజ్ఞానాన్ని అందించేది పుస్తకం.

అక్షరరూపం దాల్చిన ఒకే ఒక సిరాచుక్క లక్ష మెదళ్ళకు కదలిక అని ఆర్యోక్తి. అక్షరం ఒక శక్తివంతమైన అయుధం. మానవుని భావనా తరంగాలు ఇతరులు స్పష్టంగా చదువ గలిగి ఒక కెమెరా దృశ్యాలు. మనిషి తన ఆలోచనలను గ్రంథ రూపంలోకి తెస్తే, తన తరువాతి కాలంలోనూ చదువగలిగి సాధనం అక్షరం. మనిషి అయిన ప్రమాణం వందేళ్ళయితే, గ్రంథ ఆయుప్రమాణం అనంతం. ఆ కారణంగానే హిందూ ధర్మంలో గ్రంథాన్ని సరస్వతి రూపంగా భావిస్తూ, గ్రంథ పూజను పుస్తకాల (సర స్వతి) పండుగ పేరుతో శరన్నవరాత్రులలో నిర్వహించే ఆచారం కొనసాగు తున్నది. గ్రంథం పారపాటున కాల్చి తగిలితే, కళ్ళకు అడ్డుకునే సత్యం ప్రధానంగా భారతాచరిలో ఉంది.

గ్రంథానికి వయసు అనేది లేదు. అపౌరుషేయాలని భావించే వేదాలు మొదలుకుని, 2300 ఏళ్ళ క్రితం కౌటిల్యుడు అర్థశాస్త్రం, అనంతరం పాణిని 'అష్టాధ్యాయి పఠజలి 'యోగశాస్త్రం', భరతముని 'నాట్యశాస్త్రం' హేలని 'గాథా సప్తశతి' ఇలా ప్రాచీన గ్రంథాలెన్నో ప్రపంచ సాహిత్యాకాశాన దృశ్యాలలాగ రెపరెపలాడే కీర్తి సంతకాలుగా నిలుస్తున్నాయి. భారతీయ సాహిత్య సంబంధిత అసానాక అపురూప గ్రంథాలు విదేశీయులను ఆకర్షించాయి. అలెగ్జాండర్ ప్రపంచ విజేత కావా లనే తలంపులో భాగంగా, భారత దేశాన్ని జయించడా నికి వచ్చిన సందర్భంగా ఆయన గురువైన అరిస్టాటిల్ మన దేశ తత్వ సాహిత్యాన్ని తెరిగి వచ్చేపుడు తెచ్చుకున్నాడు. బుద్ధ బోధన గ్రంథాలు, విదేశీ యాత్రికల సందర్శనలకు హేతువులైనాయి. చైనా, టిబెట్, అఫ్ఘనిస్తాన్, మంగోలియా దేశీయులు భారత సందర్శనతో సాటూ, ఇక్కడి బౌద్ధ సాహిత్య మూల, అనువాద రూపాలలో తీసుకెళ్ళారు. అక్షరం కనుగొన బడదానికి ముందు వేద వాఙ్మయం శ్రుత సాహిత్యంగా ఉండేది. శృతం లిఖితం కావడం మానవ సంస్కృతి వికాస పరిణామాల క్రమంలో ముఖ్య ఘట్టం. వేదాలు, బ్రాహ్మణాలు, అరణ్యకాలు, ఉపనిషత్తులు, పురాణాలు ప్రస్తాన త్రయం, భారత భాగవత రామాయణాలు ఉప పురాణాలు, స్మృతి గ్రంథాలు, భారతీయ కథా సాహిత్యం గ్రంథ రూపం సంఠించు కున్నాక, ప్రపంచ చలో ఏజాతీ, విదేశం, భారత దేశానికి సాటి రావని సర్వ ప్రపంచానికి దోహతమైంది. భారతీయ సంస్కృతిని చాటిచెప్పే గొప్ప మాధ్యమం గ్రంథం.

ప్రాచీన తాళపత్ర గ్రంథాలు నలంద, తక్షశిల తది తర విశ్వ విద్యాలయాలలో భద్రపరచ బడి, కొన్ని విదేశీ, విమతాల దాడులలో నశించాయి. మానవుని ఈర్ష్య, అసూయ, కుత్తిత బుద్ధి కారణాలుగా మానవ మేధ చాలాసార్లు మాడి మసి బొగ్గయింది. నేపాల్ విశ్వ విద్యాలయ గ్రంథాలయ భవనం ముందు యాభై వేల సంస్కృత అపురూప గ్రంథాలు తీవ్రవాదుల దాష్ట్యానికి బలైన సంఘటన ఈ శతాబ్దపు విశాద ఘటన. ముద్రణా యంత్రాలు వచ్చాక, ప్రతుల ప్రచురణ సులభమైంది. ఒకేసారి ఒక గ్రంథ వందలాది ప్రతులు సిద్ధ మయ్యే సౌలభ్యం ఏర్పడింది. అంతకు ముందు రాజాస్థానాలలో ప్రతులు తయారు చేసే ఉద్యోగులు ఉండే వారు. అయితే మానవ నిర్మిత గ్రంథ తయారీ పని బహు అప్పుడంతో కూడుకునేది. గ్రంథపు విషయాల ప్రపంచ మంత విస్తృతం, ప్రపంచ వ్యాపితం అవుతున్నాయి. అనేకానేక శాస్త్ర గ్రంథాలు, సృజనాత్మక సాహితీ గ్రంథాలు, ఆధ్యాత్మికాంశాలు, చరిత్ర, వివిధ విద్యలు, రూపాలు, మానసికశాస్త్ర ప్రధానాలు, ఒకటే మిడి...వేలాది అంశాలు, లక్షలాది గ్రంథాలు, కోట్లాది పాఠకులు నిత్యం దర్శనాలుగా ఉండడాన్ని చూస్తూనే ఉన్నాం. ప్రతి వ్యక్తి, ప్రత్యేక గ్రంథంలోకి వెళితే, అది బహు ప్రపంచాన్ని మరిపించే, ఒక ప్రత్యేక ప్రపంచం అవుతున్నది. అందుకే మనిషికి అక్షరమన్నా గ్రంథమన్నా అంత ప్రేమ, మమకారాలు. ఈ విషయాలను అర్థం చేసుకుని, పుస్తక దినోత్సవం సందర్భంగా పిల్లలలో పఠనాసక్తిని పెంపొందించే కృషి జరగాలి. అలాగే అపూర్వ, అపురూప, అమూల్య ప్రాచీన గ్రంథాల పరిరక్షణ పట్ల బాల్యం నుండి పిల్లలలో అవగాహన కల్పించాలి.

-రామ కిష్టయ్య సంగసభట్ల, 9440595494

మోత్యుపల్లి గ్రామ పంచాయతీకి జాతీయ స్థాయి అవార్డు!

- 'గుడ్ గవర్నెన్స్' విభాగంలో వికారాబాద్ జిల్లాకు గర్వకారణం..
- స్వీకర్ గడ్డం ప్రసాద్ కుమార్, కలెక్టర్ టిపక్ తివారీ, హార్షం..

వికారాబాద్, ఏప్రిల్ 1 :

జాతీయ స్థాయిలో అత్యుత్తమ ప్రతిభ కనబరిచిన గ్రామ పంచాయతీలకు ఇచ్చే ప్రతిష్టాత్మక 'దీన్ దయల్ ఉపాధ్యాయ పంచాయతీ సతత వికాస్ పురస్కారాల'కు మన రాష్ట్రంలోని రెండు గ్రామాలు ఎంపికయ్యాయి. వికారాబాద్ జిల్లా కోటపల్లి మండలంలోని మోత్యుపల్లి, సంగారెడ్డి జిల్లా సంగారెడ్డి మండలంలోని ఘనల్పాడి గ్రామ పంచాయతీలు ఈ గౌరవాన్ని దక్కించుకున్నాయి. ముఖ్యంగా మోత్యుపల్లి గ్రామ పంచాయతీకి 'గుడ్ గవర్నెన్స్' విభాగంలో ఈ జాతీయ అవార్డు లభించింది. గ్రామస్థులందరికీ ఆన్లైన్ పోర్ సెవలు అందించడం.. భారత్ నెట్, సీఎస్సీ సేవలు అందుబాటులో ఉంచడంతో పాటు పంచాయతీ ఆదాయ వ్యయాలు, అభివృద్ధి

ప్రణాళికలను సూటికి నూరు శాతం 'ఈ-గ్రామ్ స్వరాజ్' వెబ్సైట్లో పొందుపరిచారు. అదేవిధంగా పీఎంజేడీవై, పీఎం ముద్రా, పీఎం కిసాన్, ఉమాంగ్, ఎంజీఎన్ఆర్ఈజీఎస్, పీఎంజీ డిశ వంటి కేంద్ర, రాష్ట్ర ప్రభుత్వ పథకాలను డిజిటల్ ప్లాట్ఫారమ్ ద్వారా ప్రజలకు చేరవేయడం.. గ్రామ సభలు, పంచాయతీల న్ పూ ఎ్ శాల ను జ వా బ దా రీ త్ న తో నిర్వహించడం.. రికార్డులను పక్కాగా భద్రపరిచినందుకు ఈ అత్యున్నత అవార్డు దక్కింది. మోత్యుపల్లి గ్రామానికి జాతీయ స్థాయి గుర్తింపు రావడం పట్ల తెలంగాణ రాష్ట్ర శాసనసభ స్పీకర్ గడ్డం ప్రసాద్ కుమార్, వికారాబాద్ జిల్లా కలెక్టర్ టిపక్ తివారీ, హార్షం వ్యక్తం చేశారు. ఈ ఘనత సాధించిన మోత్యుపల్లి గ్రామ సర్పంచ్, వార్డు సభ్యులు, పంచాయతీ కార్యదర్శి, గ్రామ



ప్రజలతో పాటు ఎంపీఓ, ఎంపీడీఓ, డీఎల్సీ, జిల్లా పంచాయతీ అధికారిని ప్రత్యేకంగా అభినందించారు. ఈ అవార్డు జిల్లాలోని ఇతర పంచాయతీలకు స్ఫూర్తివాయకమని వారు పేర్కొన్నారు. పారదర్శక పాలనతోనే గ్రామాభివృద్ధి సాధ్యమని ఈ సందర్భంగా స్పష్టం చేశారు.



వైభవంగా కొల్హాపూర్ మహాలక్ష్మి రథోత్సవం



ఏప్రిల్ 2... కొల్హాపూర్ మహాలక్ష్మి రథోత్సవం సందర్భంగా...



కొల్హాపూర్ మహాలక్ష్మి రథోత్సవం ప్రతి సంవత్సరం చైత్ర మాసంలో చైత్ర పౌర్ణమి రోజున ఈ ఉత్సవం జరుగుతుంది. ఈ ఏడు ఏప్రిల్ 2వ తేదీన గురువారం లక్ష్మీ దేవి మూర్తిని కలిగి ఉన్న రథాన్ని రాత్రి 7:30 నుండి ఊరేగింపుగా తీసుకు వెళతారు.. ఈ సందర్భంగా వెండి రథాన్ని ప్రత్యేక దీపాలు, పూలతో అలంకరించారు. హిందూ సాంప్రదాయంలో లక్ష్మీదేవిని పూజించడం సర్వత్రా కనిపించే దయనా, అనునిత్యం పూజలందుకునే శ్రీమహాలక్ష్మికి మన దేశంలో విడిగా వున్న ఆలయాలు తక్కువే. లక్ష్మీదేవికి ప్రత్యేకించి వున్న ఆలయాలలో కొల్హాపూర్ ఆలయం ముఖ్యమయినది. ఈ ఆలయం మహారాష్ట్రలోని కొల్హాపూర్ లో పంచగంగ నది ఒడ్డున బెంగళూరు మరియు పూణే మధ్య జాతీయ రహదారిపై ఉంది. ఇది అమ్మవారి అష్టాదశ శక్తి పీఠాలలో ఏడవది. స్వాంద పురాణం, దేవీ భాగవతాలలో ఈ క్షేత్రాన్ని కరవీర నగరమని, దేవినీ కరవీర మహాలక్ష్మి అని

ప్రస్తుతించారు. పరమశివుడికి కాశీ ఎలా అవిముక్త క్షేత్రమో, శ్రీ మహావిష్ణువుకి, లక్ష్మీదేవికి ఇది అవిముక్త క్షేత్రం. వారి క్షేత్రాన్ని ఎప్పుడూ విడవకుండా వుంటారు. అగస్త్య మహాముని అచంచల శివభక్తుడు. ఏటా కాశీ వెళ్లి విశ్వనాథుణ్ణి దర్శించుకునేవాడు. వృధాప్యంలో అగస్త్యుడికి సుదూరంలో ఉన్న కాశీనగరాన్ని దర్శించుకోవడం కష్టమనిపించి, శివుడి గురించి తపస్సు చేయగా, శివుడు ప్రత్యక్షమై, వరం కోరుకోమన్నాడు. అగస్త్యుడు తాను పయోభారంతో ఏటా కాశీలో ఉన్న విశ్వనాథుణ్ణి దర్శించుకోలేక పోతున్నానని, కాశీకి ప్రత్యామ్నాయంగా తనకో క్షేత్రాన్ని చూపిస్తే, అక్కడే తాను శివుణ్ణి దర్శిస్తానని కోరాడు. కాశీతో సమానమైన ప్రాశస్త్యం గల నగరం కొల్హాపూరమని, అక్కడ శ్రీ మహాలక్ష్మి అమ్మవారు కొలువై ఉన్న క్షేత్ర సందర్శనం తనను కాశీలో దర్శించుకున్నంత పుణ్య ఫలాల నిస్తుందని చెప్పాడట. శివుని ఆనతిమేరకు అగస్త్యుడు కొల్హాపూర్లో మహాలక్ష్మిని, అతిబలేశ్వర



స్వామిని దర్శించి వ్రసీతుడయ్యాడని ఇక్కడి స్థలపురాణాల ద్వారా స్పష్టం అవుతున్నది. ప్రళయకాలంలో శివుడు తన త్రిశూలంతో కాశీ పట్టణాన్ని ఎత్తి రక్షించినట్లు, మహాలక్ష్మి ఈ క్షేత్రాన్ని తన కరములతో ఎత్తి రక్షించింది. అందుకే ఆమె కరవీర మహాలక్ష్మి అయింది అంటారు. భృగు మహర్షి చేసిన అపమానాన్ని తట్టుకోలేని మహాలక్ష్మి వైకుంఠాన్ని విడిచి సహ్యాద్రి పర్వత ప్రాంతంలోని కొల్హాపూర్లో వెలిశారని ఒక కథ. శంకరాచార్యుల వారు ఈ ఆలయాన్ని దర్శించి ఇక్కడ శ్రీ చక్రాన్ని స్థాపించారు. తర్వాత విద్యాశంకర భారతి ఈ క్షేత్ర వైశిష్ట్యాన్ని గుర్తించి ఇక్కడ ఒక మఠం నిర్మించారు. దత్తాత్రేయుడు ప్రతి రోజూ మధ్యాహ్నం ఇక్కడ భిక్ష చేస్తారని ప్రతీతి. దానికి చిహ్నంగా ఇక్కడ ఆయనకి ఉపాలయం వున్నది. మహూరు 6 వేల సంవత్సరాల క్రితం ఆలయంగా భావిస్తారు. తర్వాత అనేక రాజుల సమయాలలో అభివృద్ధి చెందిన ఈ మందిరం విశాల ప్రాంగణంలో హేమాద్ పంత్ శైలిలో, శిల్పకళా వైపుణ్యంతో నిర్మింప బడింది. 7 వ శతాబ్దం లోని ఈ దేవాలయాన్ని చాళుక్య వంశ రాజైన కరనేష్ తిరిగి చాలాకాలం తరువాత దీని నిర్మాణాన్ని చేపట్టారు. ఈ పవిత్ర స్థల నిర్మాణ శైలి హేమాద్ పతి ప్రేరణతో చేయబడింది. ఈ ఆలయాన్ని యాదవ వంశీయులు 8 వ శతాబ్దంలో మరింత అందంగా తీర్చిదిద్దారని చెప్పతారు. ఈ నగరాన్ని కోల్హూర్ అని కోల్గిరి అని, కొలదిగిరి పట్టణ్ అని పిలిచేవారు. 'కొలా' అంటే 'లోయ'అని, 'పూర్' అంటే పట్టణమనే అర్థంలో

ఈ క్షేత్రం విలసిల్లినది చెబుతారు. కొల్హాపూర్ క్షేత్రాన్ని 1359వ సంవత్సరం వరకు శివాజీ మహారాజు పూర్తిచేసి పాలించగా, 17వ శతాబ్దంలో చిత్రపతి శివాజీ ఏలుబడిలో దినదిన ప్రప ర్థమాస్పందని తెలుస్తోంది. నాలుగు దిక్కులా ముఖ ద్వారాలు కలిగి ఆలయం 5 గోపురాలకింద వుంటుంది. మధ్యలో ఒక గోపురం, నాలుగు దిక్కులా నాలుగు గోపురాలు. తూర్పు గోపురం కింద మహాలక్ష్మి, మధ్య కుమార మండపం, పడమర గణపతి, ఉత్తర దక్షిణ గోపురాల కింద మహాకాళి, మహా సరస్వతి కొలువైతీరి వున్నారు. ఉపాలయాలలో వెంకటేశ్వరస్వామి, నవగ్రహాలు, మూలవిరాట్ పడమటి ముఖంగా వుంటుంది. ఇక్కడ సూర్యకిరణాలు ప్రతిరోజూ దేవతా విగ్రహానికి బంగారు సొగసులు అందిస్తూ తాకే విధంగా ఈ ఆలయం నిర్మించబడింది. సంవత్సరానికి 2, 3 సార్లు...సూర్యాస్తమయం అయినపుడు సూర్యుని కిరణాలు ఈ కిటికీ గుండా

ప్రతి సంవత్సరం 21 మార్చి, 21 సెప్టెంబరు లలో మూడు రోజులపాటు విగ్రహంపై పడతాయి. పడమటి దిక్కులోగల చిన్న కిటికీగుండా అమ్మవారి ముఖాన్ని తాకుతాయి. ఈ ప్రత్యేక దర్శనానికి భక్తులు అధిక సంఖ్యలో వస్తారు. గర్భగుడి గోడపై శ్రీచక్రం వుండటం ఇక్కడ ప్రత్యేకం... మొదట ఒక్క మహాలక్ష్మినే ప్రతిష్ఠించారు. తర్వాత 11వ శతాబ్దంలో గండరాదిత్య హయాంలో మరమ్మత్తులు, ప్రదక్షిణబాట, మహాకాళి, మహాసరస్వతి ప్రతిష్ఠ జరిగాయి. మూలవిరాట్ కి మహాకాళికి మధ్య మహాలక్ష్మి యంత్రం స్థాపించ బడింది. దీనిపైన గాజు పలక వుండటంతో భక్తులు దర్శించుకోవటానికి వీలుగా వుంటుంది. మహారాష్ట్రీయులకు కొల్హాపూర్ మహాలక్ష్మి అత్యంత పవిత్ర యాత్రాస్థలం. వీరు అమ్మవారిని 'అంబాబాయి' అని పిలుస్తారు. అమ్మవారికి రోజూ అయిదు సార్లు అర్చన జరుగుతుంది. ఉదయం అయిదు గంటలకు శ్రీ మహా లక్ష్మి దేవికి సుప్రభాత సేవ చేస్తారు. కాకడ హారతి పూజ నిర్వహిస్తారు. మధ్యాహ్నం, సాయంత్రాలలో పూజ, శేజ్ హారతి జరుపుతారు. అమ్మవారికి ప్రతి శుక్రవారం ప్రత్యేక పూజలు నిర్వహిస్తారు. చైత్రమాసంలో వచ్చే పౌర్ణమితో పాటుగా నవరాత్రులపుడు అమ్మవారికి వేడుకలు జరుపుతారు. ప్రతి శుక్రవారం సాయంత్రాలలో, పౌర్ణమి నాడు, అమ్మవారిని ఆలయం వెలుపల ఊరేగిస్తారు. రామ కీర్తయ్య సంగన భట్ల... 9440595494



సిద్ధార్థ పాఠశాల లో. ఒకినవా మార్షల్ ఆర్ట్స్ అకాడమి ఆధ్వర్యంలో కరాటే పోటీ పరీక్ష..

కఠినగర్, ఏప్రిల్ 01: ఒకినవా మార్షల్ ఆర్ట్స్ అకాడమి కఠినగర్ వారు బుధవారం సానిక భగత్తుగర్లోని సిద్ధార్థ విద్యాసంస్థ యందు నిర్వహించిన కరాటే పోటీ పరీక్షలలో సుమారు 120 మంది విద్యార్థిని, విద్యార్థులు పాల్గొని కరాటేలోని వివిధ స్థాయి బెల్ట్లను సాధించారు. 12 మంది విద్యార్థులు బ్రౌన్ బెల్ట్ సాధించారు. ఇద్దరు విద్యార్థులు టీ. శివప్రియ, ఎస్. రిషికే భాక్ బెల్ట్ ఒకటవ డిగ్రీ సాధించారు. ఈ కార్యక్రమానికి ముఖ్య అతిథులుగా సానిక అడిషనల్ డిప్యూటీ కమిషనర్ ఆఫ్ పోలీస్ వెంకట రమణ హాజరయ్యారు. ఈ సందర్భంగా ఆయన మాట్లాడుతూ, అమ్మాయిలకు ఆత్మరక్షణకై కరాటే నేర్పుకోవాలని సూచించారు. పాఠశాల చైర్మన్ దాసరి శ్రీపాల్ రెడ్డి మాట్లాడుతూ విద్యార్థులు విద్యతో పాటు శారీరక, మానసిక దృఢత్వానికి, ఆత్మరక్షణ కొరకై కరాటే



ఎంతగానో ఉపయోగపడుతుందని అన్నారు. వివిధ బెల్ట్లను సాధించిన విద్యార్థులను ఆయన అభినందించారు. ఈ కార్యక్రమంలో అడిషనల్ డిప్యూటీ కమిషనర్ ఆఫ్ పోలీస్ వెంకట రమణ, పాఠశాల చైర్మన్ దాసరి శ్రీపాల్ రెడ్డి,



డైరెక్టర్ దాసరి స్వప్న శ్రీపాల్, ఉపాధ్యాయ బృందం, కరాటే మాస్టర్ పుల్లార శ్రీనివాస్ మరియు ఇతర విద్యార్థులు పాల్గొని, వివిధ బెల్ట్లను సాధించిన విద్యార్థులను అభినందించారు.

లేబర్ కోడ్లకు వ్యతిరేకంగా అసెంబ్లీలో తీర్మానం చేయాలి..

బూడిద గణేష్ సిబిటియు జిల్లా కమిటీ సభ్యులు



మంథని, ఏప్రిల్ 01: కేంద్ర బిజెపి ప్రభుత్వం తీసుకువచ్చిన లేబర్ కోడ్లను నిరసిస్తూ సిబిటియు ఇతర కార్మిక సంఘాలు ఇచ్చిన ట్యాక్ డే పిలుపులో భాగంగా బుధవారం మంథనిలో సిబిటియు ఆధ్వర్యంలో షాకార్ల లు ప్రదర్శిస్తూ నిరసన కార్యక్రమం చేశారు ఈ సందర్భంగా సిబిటియు జిల్లా కమిటీ సభ్యులు బూడిద గణేష్ మాట్లాడుతూ కేంద్ర బిజెపి ప్రభుత్వం మంద బలంతో పార్లమెంట్లో 29 కార్మిక చట్టాలను రద్దుచేసి నాలుగు లేబర్ కోడ్లను తీసుకువచ్చిందని ఈకోజు ఏప్రిల్ ఒకటి నుండి అమలు చేయడానికి రంగం సిద్ధం చేసుకుందని అన్నారు లేబర్ కోడ్లు అమలు అయితే కార్మికులు బానిసత్వంలోకి నెట్టివేయబడతారని అన్నారు. కార్పొరేట్ శక్తులకు లాభం చేకూర్చి కార్మిక వర్గానికి నష్టం చేకూర్చే ఈ విధానాలను కేంద్ర ప్రభుత్వం విరమింప చేసుకోవాలని డిమాండ్ చేశారు రాష్ట్ర కాంగ్రెస్ ప్రభుత్వం లేబర్ కోడ్ ల పై అసెంబ్లీ చర్చించి లేబర్ కోడ్ ల ను రాష్ట్రంలో అమలు చేయమని తీర్మానం చేసి కేంద్ర ప్రభుత్వానికి పంపాలని విజ్ఞప్తి చేశారు లేబర్ కోడ్ ల కు వ్యతిరేకంగా అన్ని రాజకీయ పార్టీలు ప్రజా సంఘాలు మేధావులు అభ్యుదయవాదులు గళం విప్పాలని కోరారు. ఈ కార్యక్రమంలో సిబిటియు నాయకులు మల్లేష్, సింగారపు గట్టయ్య, రాజయ్య, హోచమ్మ, దుర్గమ్మ తదితరులు పాల్గొన్నారు.

సీసీ రోడ్డు నిర్మాణ పనులు ప్రారంభం రూ.5 లక్షలతో అభివృద్ధి దిశగా భోజన్నపేట..



పెద్దపల్లి, ఏప్రిల్ 01: పెద్దపల్లి మండలంలోని భోజన్నపేట గ్రామంలో గ్రామాభివృద్ధికి మరొక ముందడుగు పడింది. గ్రామంలో దీర్ఘకాలంగా ఎదురుచూస్తున్న సీసీ రోడ్డు నిర్మాణ పనులు బుధవారం ఘనంగా ప్రారంభమయ్యాయి. ఉపాధి హామీ పథకం (ఈజీఎస్) ద్వారా రూ.5 లక్షల నిధులు మంజూరు కావడంతో ఈ పనులకు శ్రీకారం చుట్టారు. గ్రామ సర్పంచ్ బండారి త్రివేణి చేతుల మీదుగా భూమిపూజ నిర్వహించి నిర్మాణ పనులను ప్రారంభించారు. ఈ సందర్భంగా ఆమె మాట్లాడుతూ, గ్రామ ప్రజలకు



మౌలిక సదుపాయాలు మెరుగుపరచడం తమ ప్రధాన లక్ష్యమని తెలిపారు. ముఖ్యంగా వరాకాలంలో మట్టి రోడ్ల వల్ల ఎదురయ్యే ఇబ్బందులను దృష్టిలో ఉంచుకుని సీసీ రోడ్డు నిర్మాణానికి ప్రాధాన్యత ఇచ్చినట్లు చెప్పారు. పెద్దపల్లి ఎమ్మెల్యే మరియు ప్రభుత్వ విప్ చింతకుంట విజయ రమణ రావు సహకారంతో గ్రామంలో మరిన్ని అభివృద్ధి కార్యక్రమాలు చేపట్టనున్నట్లు సర్పంచ్ స్పష్టం చేశారు. గ్రామాన్ని ఆదర్శ గ్రామంగా తీర్చిదిద్దేందుకు కృషి చేస్తానని హామీ ఇచ్చారు. ఈ రోడ్డు నిర్మాణం పూర్తయిన తర్వాత గ్రామంలో

మెట్ పల్లి బార్ అసోసియేషన్ కార్యవర్గ సభ్యులు ప్రమాణ స్వీకారం..



మెట్ పల్లి, ఏప్రిల్ 01: మెట్ పల్లి బార్ అసోసియేషన్ ప్రెసిడెంట్ గా ఏలేటి రాంరెడ్డి, ప్రధాన కార్యదర్శిగా నల్లా రాజేందర్ మరియు కార్యవర్గ సభ్యులు బుధవారం ప్రమాణ స్వీకారం చేసారు. ఈ నెల 30 న జరిగిన ఎన్నికల్లో విజయం సాధించిన బార్ అసోసియేషన్ కార్యవర్గం చేత ఎన్నికల అధికారులు జిల్లా వెంకటేశ్వర్లు, ఏలేటి శ్రీనివాస్ రెడ్డి, పుష్పాల భానుమూర్తి లు ప్రమాణ స్వీకారం చేయించారు. ఈ సందర్భంగా సూతన అధ్యక్షులు రాంరెడ్డి మాట్లాడుతూ, బార్ అసోసియేషన్ అభివృద్ధి తో పాటు, న్యాయవాదుల సంక్షేమానికి కృషి చేస్తానని అన్నారు. అనంతరం పూర్వ అధ్యక్షులు కంతి మోహన్ రెడ్డి బార్ అసోసియేషన్ కి సంబంధించిన రికార్డులు అందజేశారు. అనంతరం ప్రెసిడెంట్ రాంరెడ్డిని మరియు ఎన్నికల అధికారుల్ని న్యాయవాదులు సన్మానించారు. ఈ సన్మాన కార్యక్రమం లో న్యాయవాదులు రాజ్ మహ్మద్, కొండా ప్రవీణ్ కుమార్, ఏలేటి నరేందర్ రెడ్డి, పుష్పాల రాంభూపాల్, హోలకొండ దయాకర్ వర్మ, బద్దం లక్ష్మారెడ్డి, గడ్డం శంకర్ రెడ్డి, బోడ లక్ష్మణ్, అలాల సత్యనారాయణ, పనుసూరి శ్రీనివాస్, పడిగేల శ్రీనివాస్, రాంపల్లి జగన్, ఉడుత ప్రశాంత్ మహర్షి, బిగుల శంకర్, మార్క పంశీకృష్ణ, ద్యావని సత్యనారాయణ, వెల్లల స్వస్థ రావు ఉన్నారు.

"హిందూ సమాజాన్ని ఏకం చేసే బృహత్తర ప్రయత్నమే" హిందూ సమ్మేళనం"

ఆర్ఎస్ఎస్ ప్రాంత కార్యవాహకా కాచం రమేష్ జి..
కఠినగర్, ఏప్రిల్ 01: రాష్ట్రీయ స్వయం సేవక్ సంఘ్ శతాబ్ది ఉత్సవాల్లో భాగంగా హిందూ సమాజాన్ని ఏకం చేసే బృహత్తర ప్రయత్నం జరుగుతుందని, ఆ దిశలో దేశవ్యాప్తంగా " హిందూ సమ్మేళనం" కార్యక్రమాలను నిర్వహించడం జరుగుతుందని ఆర్ఎస్ఎస్ ప్రాంత కార్యవాహకా కాచం రమేష్ జి తెలిపారు. కఠినగర్ లోని బృందావన్ గార్డెన్ లో హిందూ సమ్మేళనాల సన్నాహక సమావేశం జరిగింది. ఈ సమావేశానికి ముఖ్య అతిథిగా హాజరైన ఆయన మాట్లాడుతూ ఆర్ఎస్ఎస్ శతాబ్ది ఉత్సవాల్లో భాగంగా అనేక ప్రోగ్రాం లు విజయవంతంగా కొనసాగుతున్నాయని, ముఖ్యంగా విజయదశమి ఉత్సవం, పంచ పరివర్తన్ తో ప్రతి కుటుంబాన్ని కలిసే మహత్తర కార్యక్రమం సక్సెస్ ఫుల్ గా పూర్తయిందన్నారు. ప్రస్తుతం జిల్లావ్యాప్తంగా హిందూ సమ్మేళన కార్యక్రమాలను విజయవంతంగా పూర్తి చేయడానికి స్వయం సేవకులు తగిన కృషి చేయాలన్నారు. పట్టణ ప్రాంతాలు, బస్టీలు, గ్రామీణ ప్రాంతాలను కలుపుకొని హిందూ సమ్మేళనాలను నిర్వహించాలన్నారు. ప్రధానంగా , హిందూ సమ్మేళన నిర్వహణ కోసం ఖండ, ఉపఖండ వారీగా సమాజంలోని



అన్ని వర్గాలను కలుపుకొని నిర్వహణకమిటీలను ఏర్పాటు చేయాలని సూచించారు. సమాజంలోని వివిధ వర్గాలను ఏక తాటిపై తీసుకువచ్చి, హిందువుల ఐక్యతను చాటి చెప్పే దిశలో హిందూ సమ్మేళనాలు ఉంటాయన్నారు. ఈ సమ్మేళనాల్లో సాధారణంగా ప్రముఖ మేధావులు, సామాజిక నాయకులు, స్వామీజీల ప్రసంగాలు , సాంస్కృతిక కార్యక్రమాలు ఉండే విధంగా చూడాలని, హిందూ సమ్మేళనాలను విజయవంతం చేయడానికి తగిన

తెనుగుపల్లెలో తాగునీటి సమస్య పరిష్కారం ..

నూతన మోటర్ను ప్రారంభించిన సర్పంచ్..



పెద్దపల్లి, ఏప్రిల్ 01: పెద్దపల్లి మండలం కొత్తపల్లి గ్రామంలోని తెనుగుపల్లెలో గ్రామ ప్రజలకు తాగునీటి సమస్య పరిష్కారం కోసం నూతన మోటర్ను ప్రారంభించారు. వేసవి కాలంలో తాగునీటి ఇబ్బందులు లేకుండా ఉండేలా ఈ ఏర్పాట్లు చేసినట్లు తెలిపారు. ఈ కార్యక్రమంలో సర్పంచ్ పెర్మి రిబ్బా సంతోష్, ఉపసర్పంచ్ శిలారపు శ్రీనివాస్, వారు సభ్యులు కలవేనా సతీష్, పెర్మి రాజేందర్, కనుకుంట్ల లక్ష్మి, కాలవేనా నరేష్, మల్లేష్, సతీష్ కుమార్, శ్రీనివాస్ కుమార్, కొంరయ్య, శ్రీనివాస్ తదితరులు పాల్గొన్నారు. గ్రామ ప్రజలు ఈ చర్యపై హర్షం వ్యక్తం చేస్తూ, వేసవిలో నీటి సమస్యను దృష్టిలో ఉంచుకుని ముందస్తుగా చర్యలు తీసుకున్న గ్రామ పాలకవర్గానికి కృతజ్ఞతలు తెలిపారు.






ఐపీఎల్ పాస్ లు, టికెట్ల బ్లాక్ మార్కెటింగ్ పై ఈడికి టీసీపి ఫిర్యాదు

హెచ్సీపి ఖాతాలు, లావాదేవీలను పరిశీలించాలని వినతి

హైదరాబాద్: ఐపీఎల్ పాస్ లు, టికెట్ల బ్లాక్ మార్కెటింగ్ పై తెలంగాణ క్రికెట్ అసోసియేషన్ ఈడి కి ఫిర్యాదు చేసింది. హైదరాబాద్ క్రికెట్ అసోసియేషన్ పెర్షనల్ ఐఐఎల్ టికెట్లు, పాస్ లు బ్లాక్ మార్కెట్ వైపు మళ్లించారని.. కోట్ల రూపాయలు కొల్లగొట్టేందుకు యత్నిస్తున్నారని ఫిర్యాదులో పేర్కొంది. గత 10 ఏళ్లలో దాదాపు 600 కోట్ల వరకు అవినీతి జరిగిందని.. హెచ్సీపి ఖాతాలు, లావాదేవీలను పరిశీలించాలని కోరింది. ప్రభుత్వ సంస్థల క్రికెట్ క్లబ్ లను ఒక్కొక్కటి 2 నుంచి 2.5 కోట్లకు ప్రైవేట్ వ్యక్తులకు అమ్ముకున్నారని ఫిర్యాదులో పేర్కొంది. నిధుల దుర్వినియోగం, ఫోర్డర్, తప్పుడు ఖాతాల నమోదు, సకీలీ పత్రాలతో పెద్ద ఎత్తున స్టాంపు లు జరిగాయని తెలంగాణ క్రికెట్ అసోసియేషన్ ఫిర్యాదు లో పేర్కొంది. జీహెచ్ఎంసీ/ఎంసీహెచ్సీ చెందిన 17 క్రికెట్ క్లబ్లను అక్రమంగా ప్రైవేటీకరించి, ప్రతి క్లబ్ ను.. ప్రైవేట్ వ్యక్తులకు బదిలీ చేశారని ఆరోపించింది. 103 ఒరిజినల్ క్లబ్ లను మాయం చేసి.. 80 కి పైగా సకీలీ క్లబ్ లను హెచ్సీపీలో చేర్చారని ఫిర్యాదులో పేర్కొంది.



ప్రియ ముందంజ

పషియన్ బాక్సింగ్ చాంపియన్ షిప్

ఉల్ హాత్ (గుంటూరు): పషియన్ బాక్సింగ్ చాంపియన్ షిప్ లో భారత బాక్సర్ మెరుగైన ప్రదర్శన కొనసాగుతున్నది. పోటీల రెండో రోజైన మంగళవారం జరిగిన మహిళల 60కిలోల బోల్ లో ప్రియ 5-0 తేడాతో రిమా వోలెనెకో (కజకిస్తాన్) పై అద్భుత విజయం సాధించింది. ఆది నుంచే తనదైన దూకుడు కనబరిచిన ప్రియ... పవర్ ఫుల్ పంచ్ లతో విరుచుకుపడుతూనే మరోవైపు ప్రత్యర్థికి దీటుగా బదులిస్తూ ముందుకు సాగింది. మరోవైపు పురుషుల 55కిలోల బోల్ లో జాదుముణిసింగ్ 2-3 తేడాతో రిమా యముగుచి (జపాన్) పై పోరాడి ఓటమిపాలయ్యాడు. ఈ విభాగంలో ప్రపంచ నంబర్ వన్ బాక్సర్ గా కొనసాగుతున్న యముగుచికి జాదుముణి దీక్షిత పోటీనిచ్చాడు.



ఢిల్లీ క్యాపిటల్స్ 'సూపర్' వికెటర్!

ఆరు వికెట్ల తేడాతో లక్కోపై ఘన విజయం..

బౌలింగ్ లో నటరాజన్, ఎంగిడి.. బ్యాటింగ్ లో సమీర్ లక్ష్కీ, అదుర్స్

ఢిల్లీ: ఉత్తరభారత మ్యాచ్ లో లక్కో సూపర్ జెయింట్స్ పై ఢిల్లీ క్యాపిటల్స్ జట్టు ఆరు వికెట్ల తేడాతో ఘన విజయం సాధించింది. బౌలర్ల విజ్ఞానం తోడు బ్యాటర్లు సమిష్టిగా రాణించడంతో లక్కో పెట్టిన మోస్తరు లక్ష్యాన్ని ఢిల్లీ సునాయాసంగా ఛేదించింది. పదిహేడు బంతులు మిగిలి ఉండగానే విజయాన్ని తమ ఖాతాలో వేసుకుని సత్తా చాటింది. ఈ మ్యాచ్ లో టాప్ గెలిచిన ఢిల్లీ క్యాపిటల్స్ సారథి ముందుగా బౌలింగ్ ఎంచుకున్నాడు. బ్యాటింగ్ కు దిగిన లక్కో సూపర్ జెయింట్స్ బ్యాటర్లు.. ఢిల్లీ బౌలర్ల ధాటికి పెవిలియన్ కు క్యూ కట్టారు. అబ్దుల్ సమద్, (25 బంతుల్లో 36 పరుగులు).. మివెల్ మార్ష్ (28 బంతుల్లో 35 పరుగులు) కాస్త పోరాడినప్పటికీ మిగతా బ్యాటర్లు విఫలం కావడంతో లక్కో జట్టు తక్కువ స్కోరుకే పరిమితమైంది. షాబాజ్ అహ్మద్, 16 బంతుల్లో 15 పరుగులతో అజేయంగా నిలిచాడు. ఇరవై ఓవర్లు కూడా పూర్తి చేయకుండానే.. 18.4 ఓవర్లలో 141 పరుగులకే లక్కో జట్టు ఆటలో అయింది.

ఆడి విజయం సాధించింది. ముఖ్యంగా యువ బ్యాటర్ సమీర్ లక్ష్కీ అద్భుతమైన బ్యాటింగ్ తో ఆకట్టుకున్నాడు. 47 బంతులు ఎదుర్కొన్న లక్ష్కీ.. 70 పరుగులతో అజేయంగా నిలిచి జట్టుకు ఓంటిచేత్తో విజయాన్ని అందించాడు. అతనికి తోడుగా క్రిస్టన్ స్టెఫ్స్, 32 బంతుల్లో 39 పరుగులతో అజేయంగా క్రీజులో నిలిచి మ్యాచ్ ను ముగించాడు. నితీష్ రాజా, 15 పరుగులు చేశాడు. ఢిల్లీ జట్టు 17.1 ఓవర్లలో నాలుగు వికెట్లు మాత్రమే కోల్పోయి 145 పరుగులు చేసి గెలుపు సంబరాలు చేసుకుంది.

పోరాడిన ప్రిన్స్ యాదవ్..

లక్కో బౌలర్లలో ప్రిన్స్ యాదవ్, మూడు ఓవర్లలో 20 పరుగులు ఇచ్చి రెండు వికెట్ల తీసి ఆకట్టుకున్నాడు. మొహిన్ ఖాన్, మొహమ్మద్ షమీ, చెరో వికెట్ తీసుకున్నారు. తక్కువ స్కోరును రక్షించుకునే క్రమంలో లక్కో బౌలర్లు శాయశక్తులా ప్రయత్నించినా.. ఢిల్లీ బ్యాటర్ల ముందు వారి పప్పులు ఉడకలేదు. తుది ఫలితంగా లక్కోకు పరాజయం తప్పలేదు.

ఢిల్లీ బౌలర్ల మాయాజాలం..

లక్కో పతనాన్ని శాసించడంలో ఢిల్లీ బౌలర్లు కీలక పాత్ర పోషించారు. సేసర్ లుంగి ఎంగిడి, కేవలం 3.4 ఓవర్లు వేసి 27 పరుగులిచ్చి మూడు కీలక వికెట్లు పడగొట్టాడు. మన తెలుగోడు నటరాజన్, కూడా నాలుగు ఓవర్లలో 29 పరుగులు మాత్రమే ఇచ్చి మూడు వికెట్ల తీసి లక్కో నడ్డివిరిచాడు. స్పిన్ నర్ కుల్దీప్ యాదవ్, రెండు వికెట్ల తీసి ప్రత్యర్థిని మరంత కష్టాల్లోకి నెట్టాడు.

సమీర్ లక్ష్కీ, ఓంటిచేత్తో..

142 పరుగుల లక్ష్యంతో బరిలోకి దిగిన ఢిల్లీ క్యాపిటల్స్ జట్టుకు ఆదిలోనే తడబాటు ఎదురైనా.. ఆ తర్వాత నిలకడగా



స్టో జివర్ రేట్.. కెప్టెన్ శ్రేయాస్ అయ్యర్ కు 12 లక్షల పైన్



ఢిల్లీ: ఐపీఎల్ 2026 సీజన్ లో పంజాబ్ కింగ్స్ ఎట్టకేలకు బోటి కొట్టింది. గుజరాత్ టైటాన్స్ తో జరిగిన ఉత్తరభారత పోరులో 3 వికెట్ల తేడాతో విజయం సాధించి పాయింట్ల పట్టికలో ఖాతా తెరిచింది. అయితే ఈ గెలుపు సంబాల్లో ఉన్న పంజాబ్ కెప్టెన్ శ్రేయాస్ అయ్యర్ కు బీసీసీఐ గట్టి షాక్ ఇచ్చింది. మ్యాచ్ గెలిచిన

స్కో ఓవర్ రేట్ నిబంధనను ఉల్లంఘించినందుకు కెప్టెన్ శ్రేయాస్ అయ్యర్ కు రూ. 12 లక్షల జరిమానా విధించారు. ఈ సీజన్ లో ఈ నిబంధన కింద జరిమానా ఎదుర్కొన్న తొలి కెప్టెన్ గా అయ్యర్ నిలిచాడు. ఇది మొదటి తప్పు కావడంతో కేవలం పైన్ లో సరిపెట్టారని, ఇదే పునరావృతమైతే కెప్టెన్ పై నిషేధం పడే అవకాశం ఉంటుందని అధికారులు హెచ్చరించారు.

కూపర్ కానలీ మెరుపులు

టాప్ ఓడి మొదట బ్యాటింగ్ చేసిన గుజరాత్ టైటాన్స్ 20 ఓవర్లలో 162 పరుగులు చేసింది. అనంతరం 16.3 పరుగుల లక్ష్యంతో బరిలోకి దిగిన పంజాబ్ కింగ్స్ 19.1 ఓవర్లలో 7 వికెట్లు కోల్పోయి విజయాన్ని అందుకుంది. ఈ మ్యాచ్ లో ఐపీఎల్ అరంగేట్రం చేసిన యువ ఆటగాడు కూపర్ కానలీ అద్భుత ఇన్నింగ్స్ ఆడి పంజాబ్ ను గెలిపించాడు. కేవలం 44 బంతుల్లోనే 72 పరుగులు చేసి అజేయంగా నిలిచాడు. జట్టు గెలిచినప్పటికీ, బ్యాటింగ్ లో కేవలం 18 పరుగులకే వెనుదిరగడం, చేతికి గాయం కావడం, దానికి తోడు భారీ జరిమానా వడటంతో అయ్యర్ అభిమానులు ఆందోళన వ్యక్తం చేస్తున్నారు.

అనందంలో ఉన్న అయ్యర్ పై భారీ జరిమానా విధిస్తూ ఐపీఎల్ గవర్నర్ కింకెన్ నిర్ణయం తీసుకుంది.

తప్పని 'సోజీ డెబ్బ'

గుజరాత్ టైటాన్స్ తో జరిగిన మ్యాచ్ లో పంజాబ్ కింగ్స్ నిర్ణీత సమయంలోగా ఓవర్లను పూర్తి చేయలేకపోయింది.



3 కోట్ల ఫుట్ఫాల్స్ దాటిన ఘరంధర్-2

రకవీర్ సింగ్ నటించిన 'ఘరంధర్: ది రివెంజ్' బాక్సాఫీస్ వద్ద సరికొత్త రికార్డుల దిశగా దూసుకుపోతోంది. వసూళ్లలోనే కాకుండా, డియేటర్లకు వచ్చే ప్రేక్షకుల సంఖ్య (ఫుట్ఫాల్స్) విషయంలో కూడా ఈ సినిమా బాలీవుడ్లో సరికొత్త చరిత్ర సృష్టిస్తోంది. ట్రేడ్ వర్గాల సమాచారం ప్రకారం.. ఈ చిత్రం ఇండియాలో 3 కోట్ల ఫుట్ఫాల్స్ను దాటేసింది. కరోనా తర్వాత ఈ ఘనత సాధించిన ఆరో హిందీ చిత్రంగా 'ఘరంధర్ 2' నిలిచింది. గతంలో 'గడర్ 2', 'జవాన్', 'స్త్రీ 2, ఛావా, 'ఘరంధర్' మొదటి భాగం మాత్రమే ఈ మార్కును చేరుకున్నాయి. ప్రస్తుతం హిందీ వెర్షన్లో అత్యధిక ఫుట్ఫాల్స్ సాధించిన చిత్రంగా 'పుష్ప 2' (దాదాపు 4 కోట్లు) కొనసాగుతోంది. అయితే, 'ఘరంధర్: ది రివెంజ్' హవా చూస్తుంటే.. ఫుల్ రన్ ముగిసే సమయానికి అన్ని భాషల్లో కలిపి 5 కోట్ల ఫుట్ఫాల్స్ను సాధించే అవకాశం ఉందని ట్రేడ్ వర్గాలు అంచనా వేశాయి. ఈ రెండు భాగాలు కలిపి మొత్తం 8 కోట్లకు పైగా టికెట్లు అమ్ముడవడం అనేది భారతీయ సినిమా చరిత్రలో ఒక అనాధారణమైన విజయంగా రికార్డు సృష్టించనుంది. కలెక్షన్ల పరంగా 'ఘరంధర్ 2' సరికొత్త రికార్డులు సృష్టిస్తోంది. విడుదలైన 13వ రోజు కూడా ఈ చిత్రం అద్భుతమైన వసూళ్లను సాధించింది. దీంతో ప్రపంచవ్యాప్తంగా రూ.1400 కోట్ల మార్కును దాటిన తొలి బాలీవుడ్ చిత్రంగా చరిత్ర సృష్టించింది. భారతదేశంలో ఈ సినిమా ఇప్పటివరకు రూ.899 కోట్ల నెట్ వసూళ్లను సాధించగా, బుద్ధవారం మార్నింగ్ షోలతో రూ.900 కోట్ల మైలురాయిని చేరుకుంది. రెండో వీకెండ్లో రూ.170 కోట్లు వసూలుచేయడంతో భారతీయ సినిమా చరిత్రలోనే అత్యధిక రెండో వారంతపు వసూళ్లు సాధించిన చిత్రంగా నిలిచింది.

10న వస్తున్న లవ్ ఇన్సూరెన్స్ కంపెనీ

తమిళ యువ హీరో ప్రదీప్ రంగనాథన్ హీరోగా, టాలెంటెడ్ డైరెక్టర్ విఘ్నేష్ శివన్ దర్శకత్వంలో తెరకెక్కిన సరికొత్త చిత్రం 'లవ్ ఇన్సూరెన్స్ కంపెనీ'. ఈ సినిమాలో టాలీవుడ్ బ్యూటీ కృతి శెట్టి హీరోయిన్గా నటిస్తోంది. ఇప్పటికే సెన్సార్ పనులు పూర్తి చేసుకుని సర్టిఫికేట్ అందుకున్న ఈ చిత్రం, అనేక వాయిదాల తర్వాత ఏప్రిల్ 10న తమిళంలో పాటు తెలుగులోనూ గ్రాండ్గా విడుదల కాబోతోంది. ఈ సందర్భంగా తెలుగులో టీజర్ను విడుదల చేసింది చిత్రయూనిట్. ఈ టీజర్ విషయానికి వస్తే.. ఇది 2040వ సంవత్సరం నేపథ్యంలో సాగే ఒక ఆసక్తికరమైన ప్యూచరిస్టిక్ రొమాంటిక్ డ్రామాగా కనిపిస్తోంది. ప్రస్తుత కాలంలోని ఇన్సూరెన్స్ రిలేషన్ షిప్ను ఇష్టపడని హీరో (ప్రదీప్ రంగనాథన్) హీరోయిన్ (కృతి శెట్టి), పాతకాలం నాటి స్వచ్ఛమైన ప్రేమను కోరుకుంటారు. అయితే వీరి ప్రేమకథకు ఎన్. జే సూర్య ఎలా అడ్డుపడతాడు. ఎన్. జే సూర్య నడుపుతున్న 'లవ్ ఇన్సూరెన్స్ కంపెనీ' అనే సంస్థ ఉద్దేశ్యం ఏంటి అనేది తెలియాలంటే సినిమా చూడాల్సిందే. ఇందులో ప్రేమ గురించే కాకుండా 2040లో ఏం మార్పులు రాబోతున్నాయి అనే చిన్న చిన్న విషయాలను కూడా చాలా చక్కగా చూపించారు మేకర్స్. యోగి బాబు, సీమన్, గౌరీ కిషన్ తదితరులు కీలక పాత్రల్లో నటిస్తున్న ఈ చిత్రాన్ని లేడీ సూపర్ స్టార్ నయనతారతో కలిసి ఎన్.ఎన్. లలిత్ కుమార్ నిర్మించారు.

బజ్జీ షెడ్యూల్ వల్లనే డ్రాగన్లో నటించలేకపోయా

మళయాళ నటుడు టావిన్ థామస్ వెల్లడి

టాలీవుడ్ హీరో ఎష్టీఆర్- కన్నడ డైరెక్టర్ ప్రశాంత్ సీల్ కాంటినెంట్లో 'డ్రాగన్' సినిమా తెరకెక్కుతోంది. ఇందులో ఓ పాత్ర కోసం మలయాళ నటుడు టావిన్ థామస్ని చిత్ర బృందం ఎంపిక చేయనున్నట్లు ఇటీవల వార్తలోచ్చిన సంగతి తెలిసిందే. వీటిపై టావిన్ స్పందించారు. తన కొత్త సినిమా 'పల్లెచెట్లంబి' ప్రమోషన్లలో భాగంగా నిర్వహించిన ప్రెస్ మీట్లో థామస్ ఇచ్చారు. మలయాళంలో వేరే సినిమాలు చేస్తుండటంతో.. డేట్స్ సర్దుబాటు కాక 'డ్రాగన్'లో నటించలేకపోయానని తెలిపారు. ' తెలుగు సినిమాల్లో నటించాలని ఎప్పటి నుంచో అనుకుంటున్నా. మలయాళంలో వర్సింగ్ కల్చర్ టాలీవుడ్కు భిన్నంగా ఉంటుంది. తక్కువ సమయంలోనే మాటింగ్ పూర్తి చేస్తాం. తెలుగు చిత్రాల మాటింగ్ షెడ్యూల్స్ ఎక్కువ ఉంటాయి. పైగా ఒకేసారి రెండు/మూడు చిత్రాల్లో నటించడం నాకు ఇష్టం ఉండదు. ఒక సినిమా పూర్తయ్యాకే మరో సినిమా చేస్తుంటా. ఒకవేళ నేను టాలీవుడ్లో ఓ పెద్ద సినిమాలో నటిస్తే.. నేను అంగీకరించిన మూడు/నాలుగు మలయాళ చిత్రాలపై ప్రభావం పడుతుంది. అందుకే తెలుగు సినిమాల్లో నటించలేకపోతున్నా' అని వివరించారు. డిజి జోస్ ఆంటోనీ దర్శకత్వం వహించిన 'పల్లెచెట్లంబి' ఏప్రిల్ 10న తెలుగులోనూ విడుదల కానుంది.



సెట్లో నటి పట్ల అసభ్య ప్రవర్తన

మళయాళ దర్శకుడు రంజిత్ అరెస్ట్

ప్రముఖ మలయాళ దర్శకుడు రంజిత్ బాలకృష్ణన్ను లైంగిక వేధింపుల ఆరోపణలపై కొన్ని పోలీసులు అరెస్ట్ చేశారు. ఒక యువ నటి ఇచ్చిన ఫిర్యాదు మేరకు ఎర్నాకుళం సెంట్రల్ పోలీసులు ఆయనను అరెస్ట్ చేశారు. ప్రస్తుతం నిర్మాణంలో ఉన్న ఒక సినిమా సెట్లో రంజిత్ తనతో అనుచితంగా ప్రవర్తించారని ఇటీవల ఓ నటి ఫిర్యాదు చేసింది. ఈ ఆరోపణల నేపథ్యంలో పోలీసులు ఆయనను అదుపులోకి తీసుకున్నారు. అనంతరం ప్రాథమిక విచారణ కోసం కొన్నికి తరలించారు. బాధితురాలు పోలీసులను అశ్రయించడానికి ముందు, చిత్ర యూనిట్లోని అంతర్గత ఫిర్యాదుల కమిటీకి ఫిర్యాదు చేశారు. కమిటీ సభ్యులు దానిని పరిశీలించి, అది తీవ్రమైన అంశంగా గుర్తించడంతో తదుపరి చర్యల కోసం కేసును కేరళ పోలీసులకు బదిలీ చేశారు. హేమ కమిటీ నివేదిక వెలువడిన తర్వాత మలయాళ సినీరంగంలో బయటపడుతున్న వరుస వేధింపుల కేసుల్లో ఇది మరొకటి కావడం గమనార్హం. గతంలోనూ రంజిత్పై ఇలాంటి ఆరోపణలు వచ్చాయి. 2024లో బెంగాలీ నటి చేసిన వేధింపుల ఆరోపణల వల్ల ఆయన తన కేరళ చలనచిత్ర అకాడమీ చైర్మన్ పదవికి రాజీనామా చేయాల్సి వచ్చింది. అప్పట్లో ఆ ఆరోపణలను రంజిత్ తోసిపుచ్చినప్పటికీ, తాజాగా మరో నటి ఫిర్యాదు చేయడంతో ఆయన చుట్టూ ఉచ్చు బిగిసినట్లుంది.